

श्री सदुपदेशश्रेणी.

(सदुपदेश ३७ मो.)

—आषाढी णिमामहोत्सव.

ગુજરાત વિદ્યાપીઠ ગ્રંથાલય

[ગુજરાતી કૉપીરાશિદ વિભાગ]

અનુક્રમાંક ૭૦૪૮ વર્ગીક

પુસ્તકનું નામ સંકુપદેશશ્રોણી-૩૭

વિષય ૫૨:૪૪

श्रीश्रेयस्साधकअधिकारिवर्ग ग्रंथावलि-ग्रन्थाक-८६.

—संवत् १९७३ ना आषाढ शुक्ल पूर्णिमाना १०७भा महोत्सव निमित्त—

श्रीसदुपदेश श्रेणी.

सप्तत्रिंशतितम सदुपदेश.

विषयानुक्रमणिका.

विषय.	पृष्ठ.
१ श्री विश्ववर्धनलिपित पत्रसंग्रह ...	१
२ ज्ञातिव्यवस्था. (कौशिकं) ...	२२
३ श्री सान्ध्यदर्शन (संक्षिप्त वृत्तिसहित.) (कण्ठीया.)	३०

—प्रवक्तृ—

श्रीमद् उपेन्द्र भगवान्.

—वडोदरा.—

—प्रसिद्ध करनार—

श्री श्रेयस्साधकअधिकारिवर्ग तरङ्गिणी

पुंजलाल मोहनलाल शुक्ल.

* वडोदरा. *

सर्वाधिकार स्वाधीन.

प्रत ५००.

४० स० १९१७.


आवृत्ति १ वी.

श्री 'सत्यविजय प्रीन्टींग प्रेस'मा शा. सांकेत्यंद हरिलाले छाप्युं.

पांयकुवा नवा दरवाज—अभद्रावाह.



मूल्य रु. ०-६-०.



પ્રસ્તાવના.

સંવત ૧૯૭૩ના આષાઢ શુકલપક્ષ પૂર્ણિમાએ વડોદરામાં શ્રી શ્રેયસ્સાધકઅધિકારિવર્ગનો ૧૦૭ મો મહોત્સવ નિયમાનુસાર પાલન કરવામાં આવ્યો હતો, તે પ્રસંગને માટે તૈયાર કરાવવામાં આવેલા લેખો, વ્યાખ્યાનો વગેરે શ્રેયસ્સાધકો તથા અન્ય સજ્જનોને અર્થે પ્રકટ કરવામાં આવ્યા છે.

સંવત ૧૯૭૩ આષાઢ.
શુકલપક્ષ ૧૫ બુધવાર.
વડોદરા.

શ્રી શ્રેયસ્સાધકઅધિકારિવર્ગ.

॥ ॐ श्री ॥

શ્રી સદુપદેશશ્રેણી.

સપ્તત્રિંશતિતમ સદુપદેશ.

શ્રી વિશ્વવંદ્યસ્થિતિ પત્રસંગ્રહ.

x x x વૃત્તિ હવે સમાધાનમાં રહેતી હશે. શ્રીઈજના સમા-
ગમનું, જ્ઞાનનું અને સાધનોના અનુધાનનું ફળ એ જ છે કે સર્વ
પ્રસંગોમાં વૃત્તિ સમાધાનને સેવ્યા કરે. શ્રીઈજના આશ્રયવિનાના મનુ-
ષ્યો પણ પ્રતિકૂળ પ્રસંગો પ્રાપ્ત થયે વિકળતા સેવે અને સાધકો
પણ તે પ્રમાણે વિકળ થાય તો શ્રીઈજના આશ્રયનું ફળ શું ?...
માટે સાધકે તો ગમે તેવું દુઃસહ કષ્ટ આવે તો પણ વિકળતા જરા
પણ સેવ્ય નથી. શ્રીઈજસ્મરણસહ પ્રસન્ન રહેશે.

x x x તાપ હવે અત્ર અધિક જણાવા લાગ્યો છે. તેમાં
જંગલમાં અધિક હોય છે. આ પ્રકારની તિતિક્ષાનો યોગ આવવો
એ પણ શ્રીઈજના અનુગ્રહનું જ ચિહ્ન છે....વિવિધ પ્રકૃતિનાં મનુ-
ષ્યોથી કામ પડે તેથી વિકળ થશે નહિં. જગતનું સ્વરૂપ જ એવું
છે. જે થાય છે તે ઇષ્ટેચ્છાથી હીક જ થાય છે એવો ભાવ રાખ્યા
કરશે અને મનને ઇષ્ટ પરમાત્મામાં યથાવકાશ જોડતા કેવળ નિર્લેપ
અને નિઃશંક જીવન્મુક્તસમ રહેશે.

x x x વિવિધ વ્યવહારમાં અલિપ્ત વૃત્તિ રાખતા શ્રીઈજ
અહિમાને સ્મરતા સંતોષમાં રહેશે. આપણા સરખા શ્રીઈજના શરણુ
પ્રાપ્ત સાધકોને દૃશ્યનો સંગ બાધ કરવા સમર્થ નથી; એવા નિશ્ચય-
સહ નિઃશંક અને નિર્લેપ રહેશે. કર્તવ્યને સાધતા ફળમાનની-
સ્પૃહાથી રહિત રહેતા પ્રસન્ન રહેશે.

x x x દીર્ઘ કાળથી સેવેલી આશ્વા ધારેલે સમયે ફલીભૂત
 ન થતાં પ્રાણીમાત્રને ખેદ થાય એમાં આશ્ચર્ય નથી. પરંતુ સદ્-
 વિવેકી બુદ્ધિમાન પુરુષો આવે પ્રસંગે પ્રકટેલા ખેદને સદ્વિચારથી
 તત્કાળ નિવારી, વૃત્તિને સમાધાનમાં સ્થાપતા આનંદથી પોતાના
 કર્તવ્યમાં જોડાય છે. દીર્ઘ સમયથી તત્ત્વવિચારને સેવતા આપ સ-
 રખા સૂક્ષ્મ બુદ્ધિમાનને એ વાર્તા હવે અઘણી હોવી ધટતી નથી
 કે આ જગતમાં દુઃખ મનુષ્યોનું જેવું અને જેટલું હિત કરે છે,
 તેવું અન્ય કોઈ કરતું નથી. અંતઃકરણની ઇષ્ટપરાયણ અથવા તત્ત્વ-
 પરાયણ સ્થિતિ એ જ વસ્તુવિચારથી આ જગતમાં સુખરૂપ સ્થિતિ
 છે. અન્ય સર્વ સ્થિતિઓ આ તત્ત્વવિચારવાળી સ્થિતિસાથે સર-
 ખાવર્તા દુઃખરૂપ છે અને આ તત્ત્વવિચારવાળી સ્થિતિ જીવોને
 દુઃખો આવવાથી જેટલી વહેલી આવે છે તેવી સુખો આવવાથી
 કદી આવતી નથી એ સર્વને અનુભવસિદ્ધ છે. વ્યવહારમાં ઉંચી
 સ્થિતિ, એ કંઈ અંતઃકરણના ઉંચા સુખને પ્રકટાવનાર નથી, એ
 આપને વ્યવહારમાં ઉંચી સ્થિતિ પ્રાપ્ત હોવાથી, શાસ્ત્રથી અથવા
 અન્ય પાસેથી જાણીને જાણવાનું રહ્યું નથી પણ સ્વતઃસિદ્ધ છે.
 અંતઃકરણની ઉંચી સુખવાળી સ્થિતિ તો તત્ત્વવિચારવડે જ આવે
 છે. અને આ તત્ત્વવિચાર વૈરાગ્યદ્વારા દુઃખોવડે જ પ્રકટતો હોવાથી
 પરમાત્મા જેમના અંતઃકરણમાં પોતાનું સ્વરૂપ પ્રકટ કરવા ઇચ્છે
 છે તેમને અયોગ્ય જણાતાં દુઃખો એક પછી એક આપતા દષ્ટિએ
 આવે છે. જેમ દુઃખ આવવું એ પાપનું ફળ છે તેમ દુઃખ આવવું
 એ પરમાત્માના અનુગ્રહનું અથવા પુણ્યનું પણ ફળ છે. જે જે
 મનુષ્યોને દુઃખ એ પાપનું ફળ હોય છે તે તે મનુષ્યો દુઃખ આ-
 વર્તા ઈશ્વરને ગાળો દે છે, સત્કર્મ તથા સત્ક્રિયાને નિંદે છે, અને
 પોતાના શુભ કર્તવ્યનો પરિત્યાગ કરે છે. પણ જે જે મનુષ્યોને
 દુઃખ આવતાં પરમાત્મામાં અધિક ભક્તિ પ્રકટે છે, સત્કર્મ તથા
 સત્ક્રિયામાં વિશેષ અભિરુચિ થાય છે, તથા તત્ત્વવિચારમાં પૂર્વના
 કરતાં વધારે દૃઢ સ્થિતિ થાય છે, તેમને દુઃખનું આવવું તે પાપનું
 ફળ નથી, પણ ઈશ્વરના અનુગ્રહનું તથા પુણ્યનું જ ફળ છે. આ-
 પના પ્રતિ ઘણા વખતથી ટકી રહેલું આ દુઃખ પણ આપની પર-
 માત્મામાં અધિક અધિક ભક્તિને વધારનાર તથા આપની તત્ત્વનિષ્ઠા
 દૃઢ કરનાર હોવાથી એ આપના પુણ્યનું તથા પરમાત્માના અનુગ્રહનું
 ફળ છે, એ આપ સરખા સદ્વિચારવાનને અસ્પષ્ટ રહે એવો સંભવ નથી.

હજી પણ આપના તરફ દુઃખ સ્થિતિ કરીને રહ્યું છે તેથી એવું સ્પષ્ટ થાય છે કે આપની તત્ત્વવિચારમાં જેવી સ્થિતિ થવા પરમાત્મા ધારતા હશે તેવી નહિ થઈ હોય. સોની સોનાને બહીમાં ત્યાં લગી રાખે છે કે જ્યાં સુધી સોનીના મનપસંદ તેનો મેલ કપાયો હોતો નથી, તેમ પરમાત્મા પણ પોતાના પ્રિય બકતોને ત્યાં લગી કસે છે કે જ્યાં લગી પોતાનો ધારેલો તત્ત્વવિચાર તેમનામાં પ્રકટ થયેલો હોતો નથી. આમ હોવાથી આ પ્રાપ્ત દુઃખથી સત્ત્વ છૂટવાનાં સરલ ઉપાય આપને હવે એ જ છે કે પરમાત્મા જે તત્ત્વવિચાર આપના અંતઃકરણમાં આરૂઢ કરવા ઇચ્છે છે, તે વિચારને આપે આપની મેળે જ ધારણ કરી લેવો. તેમ કરતાં દુઃખને આપની પાસે રહેવાનું કશું પ્રયોજન ન રહેતાં, તે તત્કાળ આપનાથી નિવૃત્ત થશે.

જ્યારે આપણે દુઃખના વિચારો અધિક કર્યા કરીએ છીએ અને તેમને રાત્રિદિવસ સેવ્યા કરીએ છીએ ત્યારે દુઃખ જ આપણું ઉપાસ્ય થવાથી તેનો જ આપણને સાક્ષાત્કાર રહે છે, પરંતુ દુઃખ પ્રતીત થતાં છતાં પણ આપણે તેના તરફ દૃષ્ટિ ન નાખતાં કેવળ તત્ત્વના જ અર્થાત્ સુખના જ વિચારો કર્યા કરીએ છીએ ત્યારે દુઃખને આપણા તરફથી કશું પોષણ ન મળતાં જેમ જળ રેડ્યા વિના છોડ સુકાઈ જાય છે તેમ દુઃખ નાશ પામે છે. અને તત્ત્વવિચારો ચાલતા રહેવાથી આપણે આપણી ચારે બાજુએ સુખને જ જોઈએ છીએ, કારણ કે તત્ત્વ સુખમય છે, અને તેથી તત્ત્વવિચાર સર્વદા સુખને જ પ્રકટાવે છે.

આપ પણ જે તત્ત્વવિચારને વૃત્તિમાં હવે હરતાં ફરતાં આરૂઢ રાખશો તો આ દુઃખ અને એ વિનાનાં અજ્ઞાનપર્યંતનાં સર્વ દુઃખો જેમ સૂર્યના ઉગવાથી ઝાકળ ક્ષણમાં નાશ પામે છે, તેમ તત્કાળ નાશ પામવાનો સંભવ આવશે, એમાં જરા પણ સંશય નથી. આ તત્ત્વવિચારનું સ્વરૂપ આપના જાણવામાં છતાં સ્નેહભાવથી સૂક્ષ્મમાં પુનઃ અભ્યાસને માટે લખ્યું છે.

જ્યાં સુધી અતત્ત્વનું ચિંતન વૃત્તિમાં હોય છે ત્યાં સુધી તત્ત્વનું ચિંતન વૃત્તિ કરી શકતી નથી. તેથી તત્ત્વચિંતન કરનારે પ્રથમ અતત્ત્વનું ચિંતન વૃત્તિમાંથી કાઢવાનો તથા તે સાથે જ તત્ત્વચિંતન કરવાનો અભ્યાસ પાડવો જોઈએ. પોતાના દુઃખનું ચિંતન કરવું, તેને વિષે વારંવાર વિચાર કરવા, તેના સ્વરૂપને પોતાની વૃત્તિમાં

વારંવાર રમીને જોયા કરવું. એ આપણા ચાલતા પ્રસંગમાં અતત્ત-
વિચાર છે. આવા અતત્તચિંતન કરીને પોતાને દુઃખભોગી તથા
દુઃખી માનવા એ અતત્તવિચારના વૃક્ષને જળ પાષ મોટું કરવા
ખરાબર છે. તેથી કરીને સુખેચ્છક પુરુષે આ વિચારો ન કરતાં
સર્વત્ર પરમ તત્ત્વ વિલસી રહ્યું છે, તે સુખસ્વરૂપ છે અને તેથી
હું પણ તત્ત્વસ્વરૂપ છું, માટે હું પણ સુખી છું. મારામાં દુઃખનો
સંભવ જ નથી, મને જે આ દુઃખ હલુ થયેલું દેખાય છે તે મારા
તેવા અતત્ત્વના વિચારથી જ દેખાય છે, સર્વત્ર વ્યાપી રહેલા તત્ત્વ-
માં દુઃખ એવી કાંઈ વસ્તુ જ નથી—આ વિચારને પ્રત્યેક પ્રસંગે
વૃત્તિમાં આરંભ રાખવો, અને તે વિચારમાં તન્મય થઈ જવું. જેમ
રૂનો વેપાર કરનાર અમદાવાદમાં બેઠો બેઠો મુંબાઈમાં રૂની હજુરો
ગાંસડીઓ જુએ છે તેમ દુઃખમાં બેઠાં બેઠાં સુખના વિચારો કરી
મનવડે જ્યાં ત્યાં સુખને જોયાં કરવું—આ પ્રકારનો અભ્યાસ પાડવો
એનું નામ તત્ત્વવિચાર છે. આવો તત્ત્વવિચાર સેવાતાં અને દુઃખના
અતત્ત્વવિચાર વૃત્તિમાંથી નીકળી જતાં સર્વત્ર સુખ જ દેખાય છે,
એટલું જ નહિ પણ રચૂલરૂપે સુખ પ્રકટ થાય છે. આવો તત્ત્વ-
વિચાર સાધવો આપ સરખા ઇષ્ટના અનુગ્રહપાત્ર સજ્જનને અ-
સાધ્ય નથી. આપના સત્પુત્રને પરમાત્માએ મુક્ત કર્યા જ છે, તે
મુક્ત જ છે, આ વિચારને આપ સેવ્યા કરશે અને બંધનમાં છે
એ વિચારને રજૂરાવી તે વડે દુઃખી થશે નહિ. અને તે વિચારોને
અંતઃકરણમાં અવકાશ આપશે નહિ તો આ વિચારનું બળ જામતાં
પરમાત્માની ઇચ્છાથી આપ અત્પ સમયમાં આપના દૃષ્ટેલા ફળને
અનુભવશે.

આપનામાં આ સદ્વિચાર રજૂરો અને તદનુકૂલ આપના અં-
તઃકરણની સ્થિતિ થાયો એ જ અત્ર સર્વની ઇચ્છા છે. શ્રીમદ્
ઉપેન્દ્ર ભગવાન પણ આપના શ્રેયસ્ને ઇચ્છતા આપના સત્ત્વર શુભ
ભાવિને ચિંતે છે. કુશલતા લખતા રહેશો.

x x x પ્રિય ભાઈ ! આપણે પરસ્પર કાંઈ પ્રસંગે મળવું
થયું નથી તેથી તમે મને સક્ષત અનુભવથી ઓળખતા નથી, તેમ
હું પણ તમને ઓળખતો નથી, પરંતુ અમારા આત્મ વર્ગમાં પ્રમુખ,
અત્યંત નિર્મળ અંતઃકરણવાળા તમારા પૂજ્ય પિતૃશ્રીના પરિચયથી
તથા રનેહથી ઘણાં વર્ષથી વૃત્તિવડે હું તમને ઓળખું છું, તેમ
જ તમે પણ તેવી રીતે મને ઓળખતાહોવા જોઈએ. તમારે જે

મારે આજ સુધી પત્ર વ્યવહારનો પ્રસંગ આવ્યો નથી. પરંતુ આજે પરમાત્માની ઇચ્છાથી તેવો યોગ આવ્યો છે. કારોનેશ્વન પ્રસંગે તમારા છુટકારાની સર્વ આશા રાખતા હતા અને તેથી તે સમય-ઉપર તમારો મેળાપ થવા સર્વ ધારતા હતા પરંતુ પરમાત્માની કૌતુક વિલક્ષણ હિતકર સત્તાથી તેવો યોગ બન્યો નથી. આથી હવે પત્ર-દ્વારાએ તમારો સંબંધ સાંધવા આજે આ વૃત્તિ પ્રેરાઈ છે.

પ્રિય ભાઈ ! જો કે તમારે ને અમારે સેંકડો ગાઉનું અંતર છે તો પણ અમારી વૃત્તિઓ જ્યારે તમારો વિચાર કરી તમારી સાથે જોડાય છે ત્યારે જેમ સૂર્ય કરોડો માઇલ દૂર છતાં પૃથ્વીના સર્વ પ્રાણીઓસાથે સંબંધવાળો હોય છે, તેમ આપણે યમએ છીએ. અને તત્ત્વવિચારથી આ સંબંધનું યથાર્થ સ્વરૂપ જાણનારાઓને તો તમે અમારાથી દૂર નથી પણ તમારો અમારો નિત્ય સંબંધ થાય છે એમ જ્ઞાન થવા વિના રહેતું નથી આ સર્વ કહીને કહેવાનું તાત્પર્ય એ છે કે જો આ શરીરથી તમે, તમારા સંબંધીઓ તથા તમારામાં સ્નેહ રાખનાર અમે એક એકથી જુદા છીએ, અને સેંકડો ગાઉ દૂર હોઈએ એમ જણાય છે, તોપણ વૃત્તિવડે આપણે સર્વ દિવસમાં ને રાત્રિમાં અનેક વાર એક એકને મળીએ છીએ.

વૃત્તિવડે આપણો નિત્ય થતો આ સંબંધ ધણા ઓછી મતે વાળા ધારે છે તેમ કલ્પિત અથવા મિથ્યા નથી પણ જેમ શરીરવડે આપણે એક એકને મળીએ છીએ તેવો જ આ સંબંધ પણ સાચો છે. અને ખરેખર બને જ છે. પરંતુ જેમ આપણી આંખો સક્ષમદર્શક યંત્રની મદદવિના પાણીમાં રહેલા પોરાને જોઈ શકતી નથી તેમ આવો સંબંધ નિત્ય થતાં છતાં પણ આપણું ચગર કેળવવાનું મન તે સંબંધને અનુભવી શકતું નથી. અને આમ હોવાથી આપણને આપણા પ્રિય જનોનો સમાગમ નિત્ય થવા છતાં તથા જ્યારે ઇચ્છામાં આવે ત્યારે તેવો સમાગમ કરવાને આપણે સમર્થ છતાં પણ આપણે તેઓના વિયોગને માનીને મિથ્યા ઝુંચી કરીએ છીએ તથા દુઃખી થઈએ છીએ. આ જણાવી આ રથજે જે તમને જણાવવાનું છે તે એ છે કે તમારો તથા અમારો સંબંધ વૃત્તિવડે નિત્ય થવા કરે છે અને એ સંબંધથી ઉપજનાર કૃણ તમને તથા અમને મળ્યું કરે છે, પણ તેને તમે અભ્યાસવિના સ્પષ્ટ જોઈ શકતા નથી.

વૃત્તિઓના સંબંધને અનુભવવાની કળા કેટલાક અભ્યાસથી

સિદ્ધ થાય છે. અને આવો અભ્યાસ તમને પડે તથા તેનું ફળ તમને જણાય તો તમને પણ કેટલેક પ્રકારે સંતોષ થવાનો સંભવ આવે એમ ધારી એ અભ્યાસ કેવી રીતે થઇ શકે છે, એ તમને સ્પષ્ટ સમજાય માટે આ સાથે અધ્યાત્મબલપોષક ગ્રંથમાલાનો પ્રથમ અક્ષ એ નામનું એક પુસ્તક આજે તમારા પર મોકલ્યું છે. એ પુસ્તક તમે સ્થિર ચિત્તથી પહેલેથી તે છેડે સુધી વાંચી જશો અને એક વાર વાંચીને ઉંચું મુકશો નહિ, પણ એને વારંવાર વાંચી એના સિદ્ધાંતોને હૃદયમાં સમજીને ઉતારશો. એ બહુ સરલ રીતે લખાયેલો છે તથાપિ કાંઈ કાંઈ બાબત તમને સમજવી કઠિન જણાય તો પણ થોડી વાર વિચાર કરશો તો આપોઆપ તેનો અર્થ તમને સ્પષ્ટ થશે. એમાં સવારે સાત વાગે લખેલી ક્રિયા તમે ખાસ આગ્રહથી કરજો. સાત વાગે તમારે નોકરી હોય અને વખત અનુકૂળ ન જણાય તો ઝરોઝર બપોરે બાર વાગતાં કરજો. તે વખતે પણ અડચણ જેવું હોય તો જે વખત તમને અડચણવિનાનો હોય તે વખતે એ ક્રિયા કરજો, પણ સવારે જો અનુકૂળતા હોય તો તે સવારે જ કરજો. એ ક્રિયા કરવા માટે એક જગા મુકરર કરજો અને પછી દરરોજ તે જ જગાએ તે જ વખતે બેસજો. આજે એક જગાએ તો કાલે બીજી જગાએ એમ કરશો નહિ, તેમ વખતનો પણ ફેરફાર કરશો નહિ. આ ક્રિયા કરવાથી તમારા અંતઃકરણમાં અધિક શાંતિ થશે અને એ વિના પણ બીજા આધ્યાત્મિક લાભો થશે. વળી એથી તમારો સત્વર છુટકારો^૧ થવામાં પણ તમને બહુ લાભ થશે, એ પુસ્તકમાં ક્રિયા પા કલાક કરવા લખી છે પણ જો તમને વધારે વખત હોય તો પા અથવા અર્ધો કલાક વધારે બેસજો અને એ વધારાના વખતમાં નેત્ર બંધ કરી હૃદયમાં જોઈને નીચે પ્રમાણે ક્રિયા કરજો:

પલાંઠી વાળીને ટટાર બેસજો. પછી ધીરે ધીરે ફેફસાં પૂરેપૂરાં ભરાય તે રીતે બંને નાકનાં છિદ્રથી વાયુ ભરજો. વાયુ ભરતી વખતે ‘હું’ એ શબ્દનો માનસિક ઉચ્ચાર કરજો અને વૃત્તિ તમારા હૃદ-

૧. આ પત્ર ઉક્ત પુરુષને તા. ૨-૨-૦૩ ને દિવસે લખ્યું હતું, તેમાં વર્ણેલી ક્રિયાના અભ્યાસથી ઇજાનુગ્રહ થતાં તા. ૧૪-૫-૦૩ ને દિવસે તે મુક્ત થયાના શુભ સમાચાર તેમના પિતાને તારથી મળ્યા હતા.

માં રહેલા ચૈતન્યસ્વરૂપમાં સ્થાપજો. પછી શ્વાસ ધીરે ધીરે બહાર કાઢજો અને તે કાઢતી વખતે 'મુક્ત છું,' એવો માનસિક ઉચ્ચાર કરજો. આવા પચાસ શ્વાસ લેજો તથા મુકજો, અર્થાત્ પચાસ વખત 'હું મુક્ત છું' એ વાક્યનો ઉચ્ચાર થઈ રહે ત્યાં સુધી ક્રિયા કરજો. સાંજે પણ જો તમને અવકાશ મળે તો આ પચાસ શ્વાસ લેવા મુકવાની ક્રિયા કરજો. રાત્રે સુતી વખતે પથારીમાં ચતા સુઈ રહીને પણ આ ક્રિયા કરજો. તમારું મન ક્રિયામાં જ રાખજો. બીજા વિચારો બનતા સુધી ના કરશો. જાણે તમે છુટ્યા છો એવું જ ચિત્ર કલ્પનાથી જોજો, અને છુટી ગયા છો એમ જ ધારીને આ ક્રિયા કર્યા કરજો. પૂર્ણ શ્રદ્ધા રાખજો. મુક્ત થવાની જ હવે આશા રાખજો. હું છુટીશ કે નહિ છુટું, એવો સંશય મનમાં કરશો નહિ. પણ અવશ્ય છુટેલો જ છું, એવું વિચારથી જોજો તથા માન્યા કરજો. કયા ઉપાયથી છુટાશે, કાણુ છોડવશે, એવો કશો જ વિચાર કરશો નહિ. કારણુ એ વિચાર કરવાનું કામ તમારું નથી. જે ઉપાયથી તમે છુટનાર છો તે ઉપાય તમારા હૃદયમાં રહેલા અંતર્યામી ઈશ્વર હવે કરશે. માટે ઉપરની ક્રિયા શ્રદ્ધાથી, પ્રસન્ન ચિત્તથી કર્યા કરશો અને તમે નહિ જાણો તેવી રીતે એ ક્રિયા જ્યાં જ્યાં જે કરવું હશે તે કરી તમને અવશ્ય મુક્ત કરશે.

આશા છે કે ઉપરની ક્રિયા તમે ખરાખર સમજશો તથા તે પ્રમાણે કરશો. પ્રાતઃકાળની ક્રિયા કરવાથી અમારી વૃત્તિઓ તમારા હૃદયસુધી આવશે અને તમને શાંતિ સુખ વગેરે જણાવશે, એટલું જ નહિ પણ તમારા છુટકારામાં તમને મદદ કરશે. એ જ. તા. ૨-૨-૦૩.

× × × શ્રી ઇષ્ટેચ્છાથી જેમાં આપણું સર્વોત્કૃષ્ટ હિત હશે તે જ વ્યતિકર આપણને પ્રાપ્ત થનાર છે, એ નિશ્ચયને શિથિલ થવા દેવો ઘટતો નથી. ધરનાં દ્વાર ઉઘાડાં મુક્યા પછી સૂર્યના પ્રકાશને ધરમાં આણવા માટે કાંઈ પ્રયત્ન કરવાની જરૂર પડતી નથી પણ એ તો સ્વભાવથી જ ધરમાં આવે છે તેમ ઇષ્ટશ્રીપ્રતિ વૃત્તિની અભિ-મુખતા રાખ્યા પછી ઇષ્ટશ્રીના અનુગ્રહને માટે નવો પ્રયત્ન કરવાની લેશ પણ જરૂર નથી. પણ સ્વભાવથી જ અનુગ્રહ થાય છે માટે સર્વ વ્યવહાર કરતાં ઇષ્ટશ્રીપ્રતિ અભિમુખ વૃત્તિ રાખવી એ જે આપણું કર્તવ્ય છે તે સાધતા પ્રસન્ન રહેશો.

x x x પોતાશ્રીનાં નિઃસ્પૃહતાનાં પ્રસંગોપાત્ત ઉચ્ચરાયલાં વચનોથી જ આપણે નિઃશંક અને નિસ્પૃહ થઈ જગત્માં વિચરવું જોઈએ. તે વચનો એ છે કે “ક્યા ભયો લૂનદુકાલ, એક ગુન ગધે ન ઝીલી; ક્યા લુપ્તે મરેગે સંત, એક ધર ભીખ ન મિલી.” શ્રી ઇશ્વરનું ઐશ્વર્ય અપાર છે. પૂર્વે હતું તે આજ કાંઈ લોપ થયું નથી. તો આપણા સરખાએ ભય શંકા શાને માટે ધરતી ? ભવિષ્યમાં હજારો હાથવાળા શ્રી ઇષ્ટ રક્ષણકર્તા વિદ્યમાન છે, તો વૃત્તિએ દૈન્ય શામાટે ધરવું ? આપણું હૃદયજ એ જ આપણું મોટામાં મોટું ધન છે. તેનું દૈન્ય આદિથી વિનાશમાંથી સંરક્ષણ કરવું હવે યોગ્ય છે. માટે આવા પ્રસંગોને તો આપણી વૃત્તિને જરા પણ વિકળ કરવા અવકાશ આપવો નહિ. શ્રી ઇષ્ટસત્તા કાંઈ અલ્પજ્ઞ નથી. ધર્મને અને સદ્વર્તનને પરિણામે દુઃખ આવ્યું કદિ જાણ્યું નથી. તો દૈન્યધરી શ્રી ઇષ્ટસત્તાના અપાર સામર્થ્યમાં અવિશ્વાસનું લાન-વૃત્તિને શું કરવા થવા દેવું ? તાત્પર્ય એ જ કે આપણે તો કાંઈ પણ રીતે દુર્બળ થવાનું વાસ્તવિક કારણ નથી. શ્રી ઇષ્ટ સ્થૂત તનુમાં પ્રતીત થતાં છતાં આપણે તેમના મુખ્ય સ્વરૂપને સર્વદા સર્વશક્તિ આદિ સ્વીકારીએ છીએ. એ ભાવનાને હવે આપણે સર્વદા જાગૃત નહિ રાખવામાં શો હેતુ છે ? આપણા સરખા શ્રી ઇષ્ટમાં અર્પાયત્રી મતિ-વાળા સાધકોએ તો ઇષ્ટશ્રીની સર્વકૃતિ આપણા હિતની સાધક છે એ જ સ્વીકારવાનું છે. દાસત્વ સ્વીકારી ઇષ્ટશ્રીની આ સ્વરૂપાવ-સ્થાનરૂપ ક્રિયાને અયોગ્ય આપણે સ્વીકારીએ તો આપણા ધર્મમાં ન્યૂનતા જ ગણાય શોક થાય એ સ્વાભાવિક છે, પરંતુ ઇષ્ટશ્રીએ આમ કેમ જ કર્યું એ પ્રશ્ન પુછવાનો અથવા એ શંકા ઉઠાવવાનો આપણને અધિકાર નથી. આપણે તો એટલું જ વૃત્તિને પુનઃ પુનઃ સ્મરણ આપવાનું છે કે આપણા હિતની સર્વ ક્રિયા સાધનાર ઇષ્ટશ્રીની આ ક્રિયા આપણા હિતની જ છે. અને એમ છે તો આપણે દૈન્ય કે દુર્બલતા ધરવાની લેશ પણ અગત્ય નથી.

x x x પ્રિય ભાઈ ! તમે વૃત્તિની અશક્તિ પ્રસંગે જણાવો છો, પણ હવે કોઈ પ્રકારે પણ આપણે આપણી મેજે જ અંતર-વૃત્તિને સમાધાન આપવું ધટે છે. ઇષ્ટશ્રીએ આ રીતે આપણી વૃત્તિને વૈરાગ્ય સધાવવો યોગ્ય ગણ્યો, તો હવે આપણે તે સ્વીકારી પ્રાપ્ત-વ્યવહારકાર્ય ઉદાસીન વૃત્તિથી કરતાં અવકાશના સમયમાં આમ્રદ-

પૂર્વક શ્રીઇષ્ટના મુખ્ય સ્વરૂપને હૃદય અને મૂર્ધમાં પ્રત્યક્ષ કરવાનો અભ્યાસ સેવવો. ઇષ્ટ પ્રત્યક્ષ થાઓ કે ન થાઓ તેથી વ્યાકુલ થવાનું પ્રયોજન નથી. પણ સદ્વ્યાપાર કરતાં ઇષ્ટશ્રીના આજસુખી આપેલા બોધને અનુસરતા શેષ આયુષ્ને શ્રીઇષ્ટના સ્મરણ ચિંતનમાં વ્યતીત કરવું, એ વિના અન્ય કોઇ આપણું કર્તવ્ય હવે નથી. ઇષ્ટ-શ્રીની સર્વત્ર વ્યાપ્તમાન સત્તાના જ્ઞાનથી ઇષ્ટશ્રીના વિયોગદુઃખને વિસ્મરણ કરતા સમાધાન સેવશો. સુખમાત્રની આશાને પરિત્યજતાં, કર્તવ્યપરાયણ મતિને જોતાં સમવૃત્તિથી રહેવાનો અભ્યાસ આગ્રહપૂર્વક સેવશો.

× × × શ્રીઇષ્ટે આપણને જીવોને અનેક પ્રયત્ને પણ મળતાં દુર્લભ એવા જ્ઞાન સદ્વિચારાદિ ઉદારતાથી અર્ધ્યા છે, તે એટલા જ માટે કે પ્રસંગ આવ્યે તેનો ઉપયોગ કરવો. આથી અન્ય પ્રસંગ હવે આપણને સદ્વિચારને માટે આવવો સંભવતો નથી. દુઃખની ધરાકાષ્ઠા આપણા ઉપર પડી છે. પણ એ જ ઇષ્ટશ્રીના મહદ્ અનુગ્રહને સૂચવે છે. દશ્ય એ પ્રતીતિ માત્ર છે, મૃગજળવત્ છે, એનો અનુભવ અન્ય સર્વ પ્રસંગોમાં કરવા તો આપણે સર્વ સમર્થ હતા, પણ શ્રીઇષ્ટનું દૈવી તનુ જેને આપણે આપણું સર્વસ્વ સમજતા જતા તે પણ પ્રતીતિ માત્ર હતું, તેનો અનુભવ કરી શકવા જેટલું સામર્થ્ય નહોતું. શ્રીઇષ્ટ રથૂલ તનુમાં નહિ પણ સર્વત્ર વ્યાપક છે, એ અનુભવમાં આપણે કાયા હતા તે અભ્યાસ પણ, ઇષ્ટશ્રીએ આ દ્વારા આપણને અર્ધ્યા છે. સ્વરૂપમાં એ જ કે હવે શેષ આયુષ્ વિરાગની ઉત્તમોત્તમ કળા સાધવામાં તથા ઇષ્ટશ્રીના મુખ્ય સ્વરૂપને સર્વત્ર અનુભવવામાં આપણે ગાળવાનું છે. આશામાત્રના પરિત્યાગપૂર્વક શ્રીઇષ્ટનિમિત્ત કર્તવ્યને કાળના સદ્ઉપયોગ કર્યા કરશો.

× × × એવા પ્રસંગોથી આપણા સરખાએ હવે લેશ પણ વિકળ થવું ઘટતું નથી....શ્રીઇષ્ટે આપણને જોઇએ તે કરતાં અધિક આર્ધ્યું છે. શ્રીઇષ્ટે આટલી પણ વ્યવસ્થા ન કરી હતી તો આપણે શું કરત ? પણ શ્રીઇષ્ટે જ આ છેલ્લી વ્યવસ્થા કરી છેઆપણો સર્વ વ્યવહાર શ્રીઇષ્ટેચ્છાનુસાર જ પૂર્વે ચાલ્યો છે અને ભવિષ્યમાં ચાલવાનો છે. શ્રીઇષ્ટ...સામાન્ય જીવોમાં તે પોતાને પ્રતિષ્ઠાલક ધર્મ વિસરતા નથી, તો આપણા પક્ષે વિસરે એ કોઇ પણ અશી સંભવતું નથી. પ્રસંગે કસોટીનિમિત્ત અથવા તેમને

જણાતા કાંઈ યોગ્ય હેતુથી આપણને કષ્ટ આપે તો તે પણ આપણા હિતાથે જ હોવું જોઈએ માટે આપણે દુર્બલ થવાનું લેશ પણ પ્રયોજન નથી.....અપાર કષ્ટ આવે તો પણ શું થયું ? શ્રીમદ્જનું આપેલું, માટે તે પણ આપણે પ્રિય જ ગણવું જોઈએ; બલાતકારે વૃત્તિને પ્રિય ગણવાનો અભ્યાસ પાડવો જોઈએ. જે અમર્યાદ સામર્થ્યવાળી મતિ નિરંતર આપણા હિતને ચિંતવતી તે આજે આપણા અહિતને કરે એ લેશ પણ માની શકાતું નથી. અને આપણી દૃષ્ટિથી જાસતું અહિત કદાચ કયું તો ઇષ્ટનિમિત્ત એટલે ત્યાગ આપણે શા માટે ન કરવો ?

આપણે આપણા સુખને શા માટે ઇચ્છવું ? અહં ઇષ્ટમાં અર્થવાનો અભ્યાસ સેવનારા આપણે વારંવાર પૃથક્ થઈ ઇષ્ટની કૃતિમાં દોષ શા માટે જોવો ? તાત્પર્ય કે ઇષ્ટે આપણને આ સ્થિતિ આપી છે તો તે સંતોષથી સ્વીકારી લેવી યોગ્ય છે. પૂર્વે આપણા વ્યવહારનું નિર્વહણ ઇષ્ટશ્રી કરતા હતા, એમ આપણે સ્વીકારતા હતા તે હવે પણ કરે છે ને કરશે જ, એ વિચારને જોતાં અન્ય કાંઈ પણ વિચારથી વિકળ થવું ઘટતું નથી. વ્યવહારનું યોગ્ય પ્રકારનું વહન એ જો ઇષ્ટશ્રીને કર્તવ્ય હશે તો તો આપણને કાંઈ હાનિ થવાની નથી. અને ઇષ્ટશ્રીને જરા અધિક દુઃખનો અનુભવ કરાવવો યોગ્ય લાગશે તો આપણી અપાર સાવધાનતાઉપર વિશ્વાસ રાખ્યા કરતાં ઇષ્ટશ્રીની દયાલુતા અને રક્ષકતાઉપર વિશ્વાસ રાખવો મારી વૃત્તિને તો અધિક યોગ્ય લાગે છે.

× × × દુઃખ નિરંતર ઇષ્ટનું સ્મરણ કરાવનાર હોવાથી તથા વૈરાગ્યાદિ અનેક સત્લક્ષણો તથા સદ્વિચારને આણનાર હોવાથી ઇશ્વરના અનુગ્રહથી જ તે આવે છે, એમ જાણી સાંસારિક સુખ-કરતાં પ્રસંગોપાત્ત સાંસારિક દુઃખની વિવેકી મનુષ્યોએ ઇચ્છા કરી હોય તો તે અયોગ્ય નથી; અને ઇષ્ટશ્રી એ જ નિયમથી આપણને વિશેષે કરીને વ્યાવહારિક પ્રતિકૂલતાઓ આપ્યા કરે છે; તો તેથી શ્રીમદ્જનું આપણા પ્રતિ અનુગ્રહ દૃષ્ટિ છે એવા અનુમાનથી સંતોષમાં રહેવું એ જ હિયિત છે. ઇષ્ટશ્રીની નિરંતર સમીપતા જાણનાર આપણે તો અસંતોષ અથવા કલેશનું કાંઈ પણ કારણ સંભવતું જ નથી. કર્તવ્યમાં અપ્રમાદ એ જ આપણુ સાધકોનું ભૂપણ છે. માટે તે સાધતા પ્રસન્ન રહેશો.

x x x દુઃખ જેમ સદ્વિચાર, વિરાગ આદિનું આપનાર છે તેમ ભોગદ્વારા અંતઃકરણના મળને બાળનાર છે તો સદ્વિચાર, વિરાગ અને અંતઃકરણના મળનો નાશ જેની સાધકોને કૃતકૃત્ય થવામાં અત્યંત આવશ્યકતા છે, તે શ્રી ઈશની ઇચ્છાથી આપણને મળે તો તે આપણું અત્યંત શ્રેયસ્કર છે, એ વિચારથી આપણે સતોષ તથા આનંદ માનવો જોઈએ. વળી સારી સ્થિતિમાં કરેલી સત્ક્રિયા જોટલું ફળ આપે છે તેના કરતાં તનની, મનની અને ધનની દુઃખદ અવસ્થામાં જે સત્ક્રિયા કરાય છે, તે અત્યંત અધિક ફળને આપનાર હોય છે. આમ સર્વ પ્રકારે દુઃખ એ વિચારવાનું સદ્વિવેકી મનુષ્યનું જોટલું હિત કરે છે તેટલું સુખ કરતું હોય એમ ભાસતું નથી. અને તેથી જ આપણે ઈશ્વરના અનુગ્રહના પાત્ર મનુષ્યોને ધણીવાર દુઃખમાં વિંટાળ ગયેલા જોઈએ છીએ.

x x x શ્રીઈશં અખંડ સુખ આપવાઅર્થે જ દુઃખ આપી આપણને શુદ્ધ કરે છે, એ યથાર્થ જાણનાર મનુષ્ય દુઃખથી વિકળ થતા નથી.

x x x કૃત નિશ્ચયને પુનઃ પુનઃ હૃદયમાં આરંભ જોયા કરવો એ અભ્યાસનું સ્વરૂપ છે...વૃત્તિમાં સ્થાપિત નિશ્ચયથી અન્ય પ્રકારના વિચારો રજૂરતાં તે વિજ્ઞાતીય હોવાથી આપણા ઇષ્ટના સાધક નથી. તે વિજ્ઞાતીય વિચારોપ્રતિ વૃત્તિનો પ્રતિકૂલ ભાવ અથવા અપ્રીતિનો ભાવ હૃદયમાં સિદ્ધ રાખવો, એ વૈરાગ્યનું સ્વરૂપ છે.

x x x મનમાં લેશ પણ ચિંતા કરશો નહિ. શ્રેયસાધક સદા નિર્ભય જ રહેવું. કારણ મસ્તકે શ્રીઈષ્ટનાં અભય આપનારાં ચરણ કમળ વિરાજે છે,.....ઇષ્ટશ્રી સર્વના પોષક છે. એટલે આપણે તો નિર્ભય જ રહેવાનું છે. એક દ્વાર બંધ થાય છે તો ઇષ્ટ શ્રી હજાર બીજાં દ્વાર ઉઘાડે છે. અસ્થિર અંતઃકરણવાળા મનુષ્યના વિશ્વાસે પ્રણપુરુષે ન રહેવું એ જ યોગ્ય છે. પણ ઇષ્ટ શ્રીના વિશ્વાસઉપર રહેવું.

x x x વૃત્તિ આ પ્રસંગથી વિકળતા સેવવા જાય એ સહજ છે, પણ શ્રી ઇષ્ટથી ઉપદિષ્ટ આપણી વૃત્તિએ લેશ પણ વિકળ થવું ઉચિત નથી. પરમાત્મા ઇષ્ટશ્રીને મન આ બધી લીલા છે. તેમની ચમત્કારી માયાનો આ વિલાસ છે. તો તેમના શિશુ આપણે પણ તે વિલાસ સ્વીકારવો ધટે છે. તેમને મન જે અનુચિત નથી,

તે આપણે મન પણ અનુચિત ન હોવું ઘટે. તેમને મન આપણને દુઃખનું દર્શન કરાવવું યોગ્ય ભાસ્યું છે, તો તેમની જ ઇચ્છાને નિરંતર વશ વર્તનાર આપણે પણ આ દુઃખને દુઃખરૂપે ન માનતાં પરમાત્માશ્રીએ આપણને આપેલું સુખદ દાન જાણી અવિકળપણે સ્વીકારી લેવું જોઈએ. આપણા ઇષ્ટમાં સંશય નથી. મોડું વહેલું ગમે ત્યારે થાઓ; અને ન થયું તો એ પણ શું ? આપણે પૃથક્ વસ્તુ હોઈએ તો ચિંતા છે. જે જે દુઃખમય પ્રતીતિઓ આપણને દેખાડવી ઇષ્ટશ્રીને યોગ્ય લાગે તે ભલે દેખાડો. આખો સંસાર અને સૃષ્ટિ એમની છે. પોતાના ધરમાં ધણી ચાહે તેવી ઉચલપાથલ કરે. એ ધરનું ધણીપણું આપણને નથી કે આપણે તેમાં અપ્રસન્નતા સૂચવવી અને આપણા ધણી કાંઈ અજ્ઞાન કે અણુસમજી નથી. સર્વત્ર છે, સર્વ ધર્મને જાણનારા છે. યોગ્ય કાળે યોગ્યને કરનારા છે. આપણને અયોગ્ય લાગે તે તેમને અયોગ્ય લાગવું જ જોઈએ એવો કંઈ નિયમ નથી. તે જે કરે તે અયોગ્ય કહેવાનો કે માનવાનો આપણને અધિકાર નથી. અધિકારમાં સ્થપાવાની ઇચ્છાવાળા આપણે તો ખાંડણીયામાં માથું રાખવાનું છે અને ઉપરથી સાંભેલાના ધા પડતાં પુષ્પની વૃષ્ટિ થયેલી માની પ્રસન્ન વદન રાખવાનું છે. અંતરમાં પણ ચણચણાટ થવા દેવાનો નથી. સ્વરૂપમાં બહુ વિકટ વ્રત પાળવાનું છે. જરા પણ ગભરાવાનું નથી. મોટી મોટી આશાઓ ખાંધવાની નથી, પણ આશામાત્રનો ઉચ્છેદ કરી જે જે ઇષ્ટશ્રી જે જે સમયે આપે તે તે, તે તે સમયે યોગ્ય ગણી તેમની ઇચ્છાને અધીન રહી, તેમના ગુણાનુવાદ કરતા તે કરાવે એટલી કૃતિ કરતા તેમની ઇચ્છાપર્યંત આયુષ્ને ભોગવી, તેમના સ્વરૂપમાં પરિણામે શમવાનું છે. માટે પ્રિય ભાઈ ! આપણા સરખાએ તો જેમ જેમ વિપત્તિનાં દર્શન થાય, તેમ તેમ અત્યંત દબતાનું તથા અવિકળતાનું ભાન કરાવી ઇષ્ટશ્રીએ પેપેલા આપણા અંતઃકરણને, અન્યને આશ્રય તથા વ્યામોહ થાય એવું રાખવું જોઈએ. આ જ આપણું કર્તવ્ય છે. વારંવાર હૃદયને અનેક સદ્વિચારથી બળ આપતા રહેવું એ જ આપણું કર્તવ્ય છે. શ્રી ઈશ્વર મુખ્ય સ્વરૂપે સર્વદા આપણા રક્ષક છે, તથા સંનિધિમાં છે, તો પછી તેમની આ જગતરૂપ સ્વી-લાથી શા માટે વિકળતા ધરવી જોઈએ ? વિલક્ષણ કાળબળથી શ્રી ઈશ્વરની આશ્રયકારક શક્તિ અનેક એષ્ટાઓ કરે છે, તે ઇષ્ટેચ્છાથી

જ થતી હોવાથી આપણે તેમાં સંતોષ માનવો, પણ વિકળ થવું નહિ.

× × × જપઆદિનો નિયમ હજી ચાલ્યા કરતો જ હશે. નિષ્કામપણે સત્ક્રિયામાં વૃત્તિ સંતત જોડાયલી રહે એથી અધિક કાંઈ કર્તવ્ય નથી.

× × × ફળને જોવાની સૃષ્ટિ રાખ્યા વિના માત્ર વૃત્તિને સહ-વ્યાપારમાં જોડાતી જોવાની સૃષ્ટિ તથા સાવધાનતા રાખવી એ જ આપણું કર્તવ્ય છે. ફળ ઇષ્ટશ્રીને દર્શાવવું હોય તે સમયે ભલે દર્શાવે.

× × × ઇષ્ટાનુસંધાનમાં સ્વભાવથી જ વૃત્તિ જોડાયલી રહે તો પછી અંતર્ભાવસ્થાની કાંઈ સિદ્ધિ ન પ્રતીત થઈ તો તેમાં અસંતોષનું કાંઈ કારણ નથી.

× × × શ્રી મંથની અકળ ગતિ જાણી વૃત્તિ મુઝાય તથા ક્લેશવશ થવા જાય, એ સ્વાભાવિક છે, પરંતુ આપણા જેવા, સામાન્ય પ્રસંગોથી ન વિકળ થનાર સાધકોને ઇષ્ટશ્રી આવા પ્રસંગો દર્શાવી, દંડ કરવાના યોગ અર્પતા રહે એ સંભવે છે. પોતાના આ અનંત પ્રકૃતિમહિમામાં જેમ ઇષ્ટશ્રીને કાંઈ હાનિ થવાનો ત્રિકાળ સંભવ નથી તેમ આપણુ સાધકોને પણ યોગ્ય વિચારથી કાંઈ પ્રસંગ કાંઈ પણ હાનિ કરે એમ નથી. જેને આપણે અનુકૂળતા માનીએ છીએ તે સ્વરૂપદષ્ટિથી દુઃખમૂલક છે, અને સ્વરૂપદષ્ટિ, એ જ હવે પ્રધાનતઃ ઇષ્ટશ્રીની દષ્ટિ હોવાથી જે જે તે કરે તે સુખમૂલક જ હોવાનું, માટે વિકળતાનું પ્રયોજન નથી.

બાહ્ય અનુકૂળતા અર્પનાર પતિને તો સર્વ જ પ્રીતિથી સેવશે પણ નિરંતર તાવનાર ઇષ્ટશ્રીપ્રતિ અચળ શ્રદ્ધામકિત રાખનાર સાધકને જગતમાં ધન્ય છે.

“ અધિક અધિક ધરિ પ્રેમ પ્રભુને ભજીએ, જેમ જેમ તાવેરે;

નૃસિંહ પ્રભુ વળતા કરુણા કરી, દુઃખ ટાળી સુખ લાવે રે. ”

એ વચન આપણું સૂત્ર છે. માટે અવિકળતા સેવશો. અત્રની ચિંતા ધરશો નહિ. ભવિષ્યના વ્યાવહારિક સુખની આશા રાખવી નથી. ઇષ્ટશ્રી, સ્વેચ્છાથી અર્પે તો ના નથી, સ્વરૂપસુખ જ્યારે ત્યારે મળનારું છે. તત્કાળ નહિ મળવાથી હાનિ નથી, માટે આ સ્થિતિને ઇષ્ટશ્રીનો મહિમા માની પ્રસન્નતાથી જોવી. નિઃશંક અને

નિર્ભય કરવું, લૌકિક નીતિથી બહારથી, પ્રસંગે દુઃખના ઉદ્ધાર કાઢવા પડે તો કાઢવા, પણ અંતરમાં મરત, શાન્ત, અવિકળ રહી ઇષ્ટપરાયણ વૃત્તિ રાખતા પ્રસન્ન રહેશો. આપણું સર્વસ્વ જે ઇષ્ટસ્વરૂપ તે ક્ષણ પણ આપણાથી વિમુખ થઇ શકે એમ નથી અને અન્ય તો સધળું વિમુખ છે જ. માટે વૃત્તિમાં ઉઠતા અન્ય ભાવને શમાવશો.

x x x આ વિપરીત કાળમાં વિપત્તિ આવવાની નવાઇ નથી, અને સાધકોએ તેને માટે તૈયાર રહેવું જ જોઇએ. ભવિષ્યમાં ઇષ્ટશ્રીની શી ઇચ્છા છે તેનું અનુમાન થઇ શકતું નથી. શ્રીઇષ્ટસ્મરણચિંતન જે આધિવ્યાધિમાત્રને ટાળનાર પરમ રસાયન છે તેને સેવતાં પરમાનંદપ્રાપ્ત રહેશો.

x x x દૈવનો આ સકારણ કોપ શમવાનું કોઇ ચિન્ન પ્રતીત થતું નથી. સાધકોને મરણનું ભય અન્ય પ્રાકૃત જીવો જેવું નથી. હિલટું ઇષ્ટશ્રીના સામીપ્યનો સત્વર સુયોગ આવવાનો સંભવ થવાથી મરણ એક પ્રકારના ઉત્સવરૂપ છે. તથાપિ ભાવિ અદૃષ્ટ હોવાથી સાધકનું હૃદય પણ પ્રસંગવશાત્ ભયને સેવે તો એમાં આશ્ચર્ય-સરખું કશું નથી. ઘણા સામાન્ય જીવો આ ભયના પ્રસંગમાં શું થશે, શું થશે, એ ચિંતામાં ને ચિંતામાં આખો દાહાડો રહે છે. પણ વિવેકી પુરુષો આ ભયના પ્રસંગને પણ નિર્ભયતાને સધારી આપનાર દ્વાર કરી મૂકે છે. ભયનો પ્રસંગ હોવાથી ઇષ્ટશ્રીનું તેઓ પૂર્વ કરતાં અધિક અધિક ધ્યાન ચિંતન કરે છે અને શું થશે એવી મિથ્યા ચિંતાને વશ ન થતાં ઇષ્ટશ્રી સધળું યોગ્ય જ કરે છે અને કરશે, એ વિશ્વાસમાં અચળ રહી શાંતિથી યથાપ્રાપ્ત કર્તવ્યને કરતા પોતાના અધિકારને વધારતા જ રહે છે.

x x x સંસારની પ્રવર્તક સત્તા એવી ત્રિલક્ષણ રીતે પ્રવૃત્તિ કરે છે કે અદ્યક્ષ વૃત્તિને અનેક પ્રસંગે ઇષ્ટ થવાના પ્રસંગોમાં પણ અનિષ્ટ થવાનું ભાન થાય છે. ગમે તે થાઓ. આપ આપનું કર્તવ્ય કરો છે. હવે ફળ ઇષ્ટની ઇચ્છાથી શ્રાવે તે થાય, તેમાં હર્ષ-શોકનું પ્રયોજન નથી. સર્વત્ર તત્ત્વવિના અન્ય કંઈ નથી, એ પ્રકારનો તત્ત્વાભ્યાસ કરનાર સાધકની વૃત્તિને લોકેષણા ભય ઉપ-જાવે કે વિકળ કરે એમ નથી.

x x x સર્વ સાધકવર્ગ ઉચ્ચ અધિકારને પામે અને ઉચ્ચ

સુખનું ભાન કરી શ્રી ઇષ્ટના અવર્ણનીય મહિમાનું જગતને ભાન કરાવે, એ જ હવે ઇષ્ટિત છે અને યતની આ સિદ્ધ થતું હોવાથી સર્વ સાધકોએ જ્યારે જ્યારે અનુકૂળતા મળે ત્યારે આ કર્તવ્ય અત્યંત આગ્રહથી કરવા દૃઢ નિશ્ચયવાળા થવું જોઈએ. શ્રી ઇષ્ટ-ચિંતન કરતાં વૃત્તિને સ્વરૂપાનંદના પટ આપી કૃતકૃત્યતાને અનુભવવાના ક્રમઉપર આપણી વર્તનાર સ્થિતિ છે માટે કાંઈ રીતે અપ્રસન્ન રહેવાનું કારણ નથી.

× × × ઇષ્ટચિંતન એ જ અખંડ સુખને અર્પનાર હોવાથી અખંડ સુખની ઇચ્છાવાળા આપણ સર્વેએ આ ભવિ વર્ષમાં અધિક ઇષ્ટ ચિંતન કરવાનો દૃઢ સંકલ્પ કરવો અને તદનુસાર આજથી જ પ્રયત્ન આરંભવો એ જ ઉચિત છે. પરમકૃપાળુ ઇષ્ટશ્રી તમને પ્રયત્ન કરવાને અવિરત ઉત્સાહ તથા બળ અર્પે એ શુભેચ્છાસહ વિરમાય છે.

× × × સંયમમાં નિયમિત અભ્યાસ અને વિજ્ઞતીય વિષયોનું વૃત્તિને ચિંતન ન કરવા દેવાની સાવધાનતા, એ ઉભયની જ મુખ્ય અગત્ય છે. માટે તે સેવતા પ્રસન્ન રહેશે. શ્રી ઇષ્ટના અનુગ્રહથી આપ આદિ સર્વનો ઉત્તરોત્તર અધિક વિશ્વય થતો રહે એ જ ઇચ્છા છે.

× × × શ્રી ઇષ્ટ તેને અન્ય રીતે લેખતી હોવાથી આપણે પણ સમાધાન ગ્રહેવું એ જ યોગ્ય છે. સામાન્ય દુઃખના પ્રસંગોમાં તો સર્વ જ ધૈર્યને ધારણ કરી શકે છે, પરંતુ અસાધારણ અને મર્મને છેદન કરનાર પ્રસંગમાં પણ અવિકલ રહેવું એ જ શ્રેયસ્સાધકોના હૃદયબળની કસોટી છે. વ્યવહારમાં નિત્ય બનતા દુઃખના પ્રસંગો આપણા સરખાને સ્પર્શ કરવા સમર્થ ન હોવાથી પ્રસંગોપાત્ત આવા પ્રસંગોથી આપણા હૃદયસામર્થ્યનો કસ કાઢવાના પ્રકૃતિમાં કદાચ નિયમો હશે પણ ખરા. ઇષ્ટશ્રીની દષ્ટિ આવા પ્રસંગોમાં પણ સર્વના હિતને હસ્તામલકવત્ જોતી હોવાથી, આપણને દુર્ઘટ ભાસતા પ્રસંગો તેમને સુઘટિત જ ભાસના હોવા જોઈએ. ગમે તેમ હો, પણ પ્રસંગ બન્યો છે જ, એટલે હવે વ્યવહાર અને પરમાર્થ ઉભયની ચિંતા ઇષ્ટશ્રીને ચરણે જેમણે સમર્પી છે એવા આપણે હવે અવિકળતા જ સેવ્ય છે.

+ + + આ પત્ર આપને નવીન વર્ષના પુણ્ય દિવસે પ્રાપ્ત

યશે. પ્રાકૃત જીવો જ્યારે આ દિવસે પ્રકૃતિને જ સંતુષ્ટ કરવાનો પ્રયત્ન સેવે છે અર્થાત્ ઇન્દ્રિયોને વિવિધ સુંદર વિષયો અર્પી સુખી થવા ઉદ્દેશી થાય છે, ત્યારે સત્સંસ્કારી સાધકો આ સુદિને પોતાના મૂળ સ્વરૂપે થવાનો પ્રયત્ન જે વાસ્તવિક અખંડ સુખને અર્પનાર છે, તથા જે પ્રકૃતિના સંતોષાર્થે અનુદાન કરાયેલો ન છતાં પરિણામે પ્રકૃતિને પણ પરિતુષ્ટ કરનાર છે તે ઇન્દ્રિયો તથા વૃત્તિઓને પરમાત્મામાં વિલીન કરવારૂપ શુભ પ્રયત્નને સેવી સુખોપભોગી થાય છે. આજના આપના આ પ્રકારના સેવાતા પ્રયત્નમાં આ પત્ર આપને સહાયક થાય એ ઉદ્દેશથી તેને લખવા ઉપક્રમ કર્યો છે.

સત્શાસ્ત્રોમાં કોઈ કોઈ સ્થળે એવા ભાવનાં વચનો દૃષ્ટિએ પડે છે કે નેત્રના નિમિષોન્મેષમાં પણ સહજ પ્રયત્નની અપેક્ષા હોય છે, પરંતુ પ માત્રસાક્ષાત્કરમાં તેટલા પ્રયત્નની પણ અપેક્ષા નથી. અને યથાર્થ વિચારથી આ વચન સત્ય જ લાગે છે. કારણ કે વ્યવહારનાં જેટલાં જેટલાં કાર્યો સાધવાનાં હોય છે તે સર્વ પ્રયત્નવિના સધાતાં નથી. પરંતુ પરમાત્મસાક્ષાત્કાર તો શારીરિક, વાચિક તથા માનસિક ક્રિયાઓ અભિમાનીની વિદ્યમાનતામાં કેવળ વિરમી ગયે જ થાય છે. અર્થાત્ સર્વ પ્રકારના પ્રયત્નના અભાવમાં જ તત્ત્વદર્શન હોય છે, જેથી તત્ત્વદર્શનનિમિત્ત પ્રયત્નથી રહિત થવું અર્થાત્ કોઈ પણ પ્રયત્નને ન સેવવો, એવો શાસ્ત્રનો આશય આ પ્રયત્નના અભાવના પ્રતિપાદક વચનોમાં સ્પષ્ટ થાય છે.

હૃદયમાં જ્યાં સુધી કોઈ પણ પ્રકારની કામના હોય છે ત્યાં સુધી પ્રયત્નથી રહિત શકાતું નથી અને એમ હોવાથી તત્ત્વદર્શનનિમિત્ત પ્રયત્નથી રહિત થવા ઇચ્છનાર આપણા સરખાએ કામના રહિત થવું એ જ આપણું કર્તવ્ય સિદ્ધ થાય છે. પરંતુ દીર્ઘકાળથી ચોષેલો કામનાનો વેગ એકે કાળે વિરમી જવાનો અસંભવ હોવાથી આપણા સરખાએ તો યુક્તિએ યુક્તિએ એ કામના વેગને રોકવો એ જ ઉચિત છે.

ત્યાં સ્થૂલ ભોગની, સૂક્ષ્મ ભોગની, કારણ ભોગની અને મહા કારણ ભોગની કામનાઓ હોય છે. તેમાં ઉત્તર ઉત્તર કામનાકરતાં પૂર્વ પૂર્વ કામના અધિક નિકૃષ્ટ હોય છે. અર્થાત્ મહાકારણ ભોગની કામનાકરતાં કારણ ભોગની કામના નિકૃષ્ટ છે. આ કારણ ભોગની કામના કરતાં સૂક્ષ્મ ભોગની અને તેનાથી સ્થૂલ ભોગની કામના નિકૃષ્ટ છે.

સ્થૂલ વિષયોની કામના સ્થૂલ ભોગનિમિત્તક હોય છે. અને પ્રાકૃત જીવો તેને વશ હોય છે, સૂક્ષ્મ વિષયોની કામના સૂક્ષ્મ કામનાનિમિત્ત હોય છે અને સૂક્ષ્મસૃષ્ટિનિવાસી દેવાદિ તેને વશ હોય છે.

કારણ વિષયોની કામના કારણભોગનિમિત્ત હોય છે અને પ્રકૃતિલય પુરુષો તેને વશ હોય છે.

અને મહાકારણભોગકામનામાત્ર યોગી પુરુષોમાં જ હોય તેઓ તેને સેવે છે.

યદ્યપિ આપણે ચતુર્થ કામના જ સેવ્ય છે તથાપિ પ્રથમ ત્રણ તત્કાલ ત્યજી શકીએ એમ ન હોવાથી સ્થૂલને જ હાલ પ્રધાનપણે ત્યજવા પ્રયત્ન સેવવો ઉચિત છે. સૂક્ષ્મ અને કારણ ભોગોનું આપણને અદર્શન હોવાથી તેની કામનાનો તત્કાળ આપણામાં ઉદય પ્રતીત થતો નથી. તથાપિ સ્થૂલ જગતનો બાધ થતાં સૂક્ષ્મ સૃષ્ટિમાં આપણો પ્રવેશ થયે તે બાધ કરે એવો સંભવ આવનાર હોવાથી સર્વ કામનાઓ હેય છે, એવો ભાવ વૃત્તિમાં આ ક્ષણથી જ સ્થાપી મૂકવો અયોગ્ય નથી.

આ સર્વ વિસ્તાર કરીને કહેવાનું તાત્પર્ય એ જ છે કે પ્રયત્નથી રહિત થવા માટે આપણે કામનામાત્રને હૃદયમાં અવકાશ ન આપવાનો પ્રયત્ન આજથી જ આદર કરવો ઉચિત છે, અને ઇષ્ટસ્મરણચિંતનથી એ કામનાનો જેવો સરળતાથી નિરોધ થાય છે તેવો અન્ય કશાથી થતો નથી, માટે ઇષ્ટસ્મરણચિંતન કરતાં આ મંગળમય દિવસને તથા ભાવિવર્ષને શ્રી ઇષ્ટકૃપાથી વ્યતીત કરો એવી શુભેચ્છાપૂર્વક વિરમાય છે.

x x x પ્રિય ભાઈ.....ના અચિંત્ય જળમાં અદર્શ થયાન અત્યંત દુઃખદાયક સમાચાર અત્ર સર્વને વજ્રપાતસમ થયા છે. આ વર્તમાન સત્ય હશે કે કેમ, એમ અનેકવાર બ્રાંતિ થઇ છે, પરંતુ વિવિધ સ્થળેથી તેવા જ સમાચાર મળતાં, દુઃખનો અનિવાર્ય બોધ શરીર, ઇન્દ્રિય મનાદિને સ્વપ્રવાહમાં અનાયાસ આકર્ષી જાય છે. અહો ! સ્નેહસંબંધથી અમારાં સર્વનાં હૃદય જ્યારે આટલાં વિશીર્ણુભાવને પામે છે, ત્યારે તમારાં સર્વ નિકટ સંબંધીઓનાં હૃદયની કેવી અવસ્થા થઇ હશે તે વિષેનો વિચાર આવતાં વૃત્તિ શોકસ્તબ્ધ થયા વિના રહેતી નથી.

અહો ! દૈવની અચિંત્ય ગતિ ન કળી શકાય એવી છે. મુંજ-

ધથી.....ભાઈનું મુરતમાં આવવું, નદીએ સ્નાન કરવા જવું, અને આ અનવધિ કલેશજનક પ્રસંગ બનવો, એ એટલું તો અસંભવિત જેવું લાગે છે કે હૃદય હજી પણ આ પ્રસંગને સ્વપ્નસમ હોય એમ કલ્પવા જાય છે.

પ્રિય ભાઈ ! આવા અસાધારણ વિપત્તિના પ્રસંગોમાં મેરુસમ ધૈર્યવાળાં પુરુષોનાં હૃદય પણ ડગી જવા સંભવ છે, તો મમત્વથી બંધાએલા આપણ સર્વને કલેશ થાય એ સ્વાભાવિક છે. આવા પ્રસંગોમાં ધૈર્ય રહેવું બહુ દુર્લભ છે. ધૈર્ય ઉપજાવનારા ગમે તેવા સાર્થક વચનો પણ આવા સમયમાં હૃદયને સ્પર્શ કરી શકતાં નથી, એ વાર્તા જાણતાં છતાં પણ તમારા પ્રતિ સ્નેહથી બંધાએલી આ વૃત્તિ સ્વ-ધર્માનુસાર તેવી પ્રવૃત્તિ સ્વભાવથી કરે છે.

છષ્ટશ્રીને કયા નિમિત્તથી આ કષ્ટનું આપણને ભાન કરાવવું યોગ્ય લાગ્યું છે, એ આપણે જાણતા નથી તોપણ હવે જ્યારે પ્રસંગ બની ચુક્યો છે ત્યારે ભાવિ જ આ પ્રકારનું જાણી વૃત્તિને અનેક સદ્વિચારથી સમાધાન આપવું એ જ હવે આપણું કર્તવ્ય રહ્યું છે. આવા પ્રસંગો બને છે ત્યારે છષ્ટની આપણા ઉપર અકૃપાનું આપણે અનુમાન કરીએ છીએ તથા છષ્ટની રક્ષા આપણા ઉપર નથી એવા અસદ્ અનુમાનથી દુઃખી થઈએ છીએ. પણ પૂર્વ પ્રસંગોપ્રતિ દષ્ટિ નાંખીએ છીએ ત્યારે ઈશ્વના અધિક સંબંધીઓ આપણા જેવાં જ દુઃખોથી પીડાએલાં લાગે છે. શ્રીકૃષ્ણસરખા સમર્થ છષ્ટ શિરઉપર છતાં અર્જુનના અત્યંત પ્રિય પુત્ર અભિમન્યુનું છેક ૧૬ વર્ષજેટલી લઘુ વયમાં મૃત્યુ થયું હતું. ઈશ્વરસરખા અનેક બ્રહ્માડોના અધિપતિ પુત્રરૂપે પ્રાપ્ત છતાં વસુદેવ તથા દેવકીને ૧૧ વર્ષ કારાગૃહનાં દુઃસહ કષ્ટ સહન કરવાં પડ્યાં હતાં. તે જ પ્રમાણે યુધિષ્ઠિરાદિને જીવનપર્યંત દુઃખપરંપરાની સીમા રહી નથી. ત્ર્યેલોક્યના અધિપતિ શ્રીરામચંદ્રસરખા પતિને પામી સીતાના જીવનનો ઘણો મોટો ભાગ કેવળ દુઃખમાં જ વ્યતીત થયો છે; અને એ જ પ્રકારે અનેક દષ્ટાંતોમાં ઈશ્વના નિકટ સંબંધીઓ જ વિશેષ દુઃખમાં રંગદોળાયા છે. આથી કરીને ઈશ્વના કૃપાપાત્રોને ન ઘટે એવાં દુઃખો આવી પડ્યાં, એવો ઈશ્વનો જાણે સંકેત જ હોય એમ લાગે છે. પરિણામે આ સંકેત પૂર્વ પ્રસંગોમાં જેમ સર્વનું હિત કરનાર થયો છે તેમ આપણા પ્રસંગોમાં પણ થશે જ એ નિશ્ચય છે. તેથી પ્રિય ભાઈ ! અનેક દુઃખદ વિચારોથી મનને પાછું

વાળી સમાધાનમાં સ્થાપવા પ્રયત્ન કરશો. આપણા ક્લેશથી બનેલો પ્રસંગ સુધરે એમ નથી તો પછી ક્લેશથી નવાં દુઃખો ઉભાં કરી આ ક્લેશકારક પ્રસંગને અધિક ક્લેશપ્રદ કરવો એ ઉચિત નથી. ભાઈ.....નો દેહાવસાન બહુ વિલક્ષણ રીતે આવ્યો છે, તો પણ એમના હિતમાં કશો જ સંશય નથી. એમણે પોતાનો સ્વર્ધર્મ સર્વોત્તમ પ્રકારે સાધ્યો હતો. ઈશ્વના પ્રતિ વૃત્તિની પ્રેમમય અભિમુખતા સાધી હતી. સદ્વૃત્તિથી જીવન વ્યતીત કર્યું હતું. સ્વરૂપમાં ઇષ્ટનેદ અનુગ્રહ થવા યોગ્ય અનેક ક્રિયા એમનાથી થઈ છે, અને ઈશ્વનો અનુગ્રહ એમના પર હતો જ અને છે, તો પછી તેમના પક્ષે આપણને ક્લેશ થવાનું સખળ પ્રયોજન નથી. એમના તરફથી આપણને થનાર લાભ આપણે ખોયો છે, એ જ માત્ર આપણને ક્લેશનું કારણ ગણાય, પણ ઈશ્વની દૃષ્ટિમાં આપણને તે લાભ આપવો યોગ્ય નથી જણાયો તો આપણે તન્નિર્મિત ક્લેશ કરવો વૃથા છે.

તમે સર્વ સદ્વિચારને પ્રાપ્ત છો, અનેક યુક્તિપ્રયુક્તિથી તમારા મનનું સમાધાન કરી શકવાના સામર્થ્યવાળા છો, તો પણ અત્રથી લખાયેલાં દુર્બળ વાક્યોઃ ઇષ્ટેચ્છાથી તમને અધિક સમાધાન કરો એ શુભેચ્છા ધરાય છે.

પરમકૃપાળુ પરમાત્મા આ દુઃખદ પ્રસંગમાં આવશ્યક દૈર્ઘ્ય સદ્વિચાર આદિ તમને સર્વને અર્પે એ જ વૃત્તિનો અંતનો ભાવ છે.

x x x...ના પત્રથી આપના પૂજ્ય પિતૃશ્રીની શ્રીઇષ્ટસ્વરૂપ પ્રતિ નિઃશ્રેયસાર્થે ગતિ થવાના વ્યવહારપક્ષથી દુઃખમય ગણાતા સમાચાર જાણી અધિક અસંતોષ થયો છે. પરંતુ આગમાપાયો ધર્મવાળા આ સંસારમાં વિવેકદૃષ્ટિથી સર્વ જ પ્રસંગે અધિક ન્યૂન દુઃખના હેતુ, આદિ માન્ય કે અંતે, થયા વિના રહેતા નથી એ વિચારથી વૃત્તિ હૃદયમાં ઉઠતા દુઃખના આવેગને શમાવે છે.

આપના પૂજ્ય પિતા૩પ શિરછત્ર આપને મસ્તકેથી દૂર થવાથી આપને અધિક શોક થાય એ સ્વાભાવિક છે. તેમાં શ્રીઇષ્ટ પરમાત્માના સ્વરૂપાવસ્થાનથી ભાસતી નિરાધારતામાં આપનો આ પ્રકારનો લૌકિક આધાર પણ અદૃષ્ટ થાય, એ અધિક સંતાપને આપનારું છે. આપના પૂજ્ય પિતાશ્રી જેમ આપને વ્યવહારમાં પ્રબળ આધાર રૂપ હતા તેમ સૂર્યપુરમાં આ પક્ષના થતા સર્વ વ્યવહારમાં મુખ્ય સલાહકાર હોવાથી તરતો વ્યવહાર બહુ સુગમ રીતે

સધાતો. તેથી આપને જેમ કાર્યોમાં એમની પરિપક્વ સલાહના અ-
ભાવથી અસંતોષ રહેવાનો સંભવ થયો છે તેમ અત્ર પણ થયો છે.
છંદેચ્છાઆગળ નિરુપાય થવાય છે.

ઉત્તમ પ્રકારનો વ્યવહાર સાધી, આપના સરખા ઉત્તમ પુત્રને
વિદ્યા સદ્ગુણાદિથી ઉત્તમ સ્થિતિમાં સ્થાપીને તથા પૌત્રાદિ પ્રજાના
સુખનો અનુભવ કરી આપના પિતૃશ્રીએ દેહાવસાનને જોયો છે. તથા
પ્રાપ્ત આયુષ્માં વિહિત આચરણાદિથી શ્રીઈશ્વર્યપ્રતિ વૃત્તિના પ્રવાહને
વહેતો અનુભવ્યો છે, અર્થાત્ જાણવા યોગ્ય તથા સાધવા યોગ્ય
યથાશક્તિ સાધી શ્રીઈશ્વર્યનો અભિમુખતારૂપ અનુભવ એમણે સંપા-
દ્ય કયો છે, એટલે એમના પક્ષથી તો આપણને અસંતોષનું કશું
પ્રયોજન નથી. તથાપિ આપણા પક્ષના વિચારથી આપણને થતો
આ અસંતોષ કોઈ શુભ હેતુનો સાધક ન હોવાથી સદ્વિવેકથી શમા-
વવો એ જ ઉચિત છે.

મનુષ્યોને ઉત્તરાવસ્થામાં વાનપ્રસ્થ વા સંન્યાસ જ વિધાન ક-
રાયો છે અને એમ હોવાથી તે લોપ થએલા વિધિનો આજ પ્રચાર
હોત તો તો આપના પૂજ્ય પિતૃશ્રીનો આ પૂર્વ પણ આપણને વિ-
યોગ સિદ્ધ જ હોત, પણ શ્રીછંટાનુગ્રહથી આ ઉત્તરાવસ્થાની અના-
સક્ત સ્થિતિ સ્વગૃહે જ અનુભવવાનો પ્રસંગ એમને સાહજિક પ્રાપ્ત
થવાથી આપણને શાસ્ત્રસિદ્ધ લાભથી અધિક લાભ મળ્યો છે, એ
સંતોષ ધરવા જેવું છે.

સજ્જનોનાં આયુષ ગમે તેટલાં દીર્ઘ હોય તો પણ જ્યારે
તેમના દેહનો સંબંધ છુટે છે ત્યારે સ્વજનોને અસંતોષ જ રહે છે,
કારણ કે સજ્જનોનું સૌજન્ય સહસા વિસ્મરણ કરાય એવું હોતું
નથી. અને આ અસંતોષ એક પક્ષે હેય પણ ગણાય તેમ નથી,
કારણ કે એ દ્વારા સજ્જનોના અસંખ્ય ગુણોનું સ્મરણ હૃદયની
શુદ્ધિ સાધનાર થાય છે.

શ્રીછંટપરમાત્માવડે પેપાયક્ષી આપની સુમતિ અનેક સદ્વિ-
ચારને પ્રાપ્ત હોવાથી આ પ્રસંગે અત્રથી અધિક લખવા સરખું
કશું જ ન હોતું, તો પણ સ્વભાવથી સહજ ઉદ્ગાર કાઢ્યા છે.

શ્રીછંટ પરમાત્માનું સ્મરણ ચિંતન કરતા પ્રાપ્ત પ્રસંગના અવિ-
કળપણે દ્રષ્ટા થઈ સર્વ સંબંધી જનોને સમાધાન આપતા રહેશે,
તથા કુશળતાસૂચક પત્ર લખતા રહેશે.

x x x વ્યવહારના રક્ષક આપણે ઇષ્ટશ્રીને ગણીએ છીએ, એટલે વ્યવહારમગ્ન મનુષ્યોની પેઠે અમુક પ્રસંગે અમુક હોય તો જ આપણે વ્યવહાર સુધરે એવી મિથ્યા શ્રાંતિને આપણે સેવતા નથી. એક કાળે પ્રતીત થતું જગત જેમ ક્ષણસ્થાયી છે, તેમ તેના સંબંધથી હૃદયમાં પ્રકટતાં સુખ દુઃખ તથા હર્ષશોકાદિ પડ્વિકારો પણ ક્ષણસ્થાયી છે. અને તેથી વિવેકાની દૃષ્ટિમાં તે ઉપેક્ષા ધરવા યોગ્ય છે. અને ત્રિકાળ સતસ્વરૂપની ભાવના જ અવિનાશી સુખને અર્પનાર હોવાથી તે જ સદા સેવ્ય છે એ નિશ્ચયવડે કર્તવ્યને સાધતા પ્રસન્ન રહેશો.

x x x ઇષ્ટશ્રી જે જોઇએ તે સમયે સમયે આપ્યા જ કરે છે તો પછી મિથ્યા મમત્વની મર્યાદા વધારવાનું પ્રયોજન નથી. મારા સરખાને નિષ્કિંચન અવસ્થા જ શ્રેયસ્કર છે. પ્રકૃતિ હજી સામાન્ય રહે છે. શ્રીઇષ્ટના અનુગ્રહનું ચિહ્ન મानी વૃત્તિ સંતોષ ગ્રહે છે. ઇષ્ટ અને અનિષ્ટમાં સમાન વૃત્તિને અનુભવવાના પ્રસંગો પુનઃ પુનઃ આપી વૃત્તિની દૃઢતા સધાવવી એ આદિ અનેક હિતકર હેતુઓ શ્રીઇષ્ટના હોય છે જે આપણને અગમ્ય છે. તથાપિ એમાં અહિત-સરખું કંઇ નથી જ તેથી સંતોષ એ જ સેવ્ય છે.

લૌકિક દૃષ્ટિથી અનિષ્ટસરખા ભાસતા પ્રસંગો પણ ઇષ્ટ-સત્તાથી આપણા હિતના જ સર્વદા સાધક થાય છે, એ નિશ્ચય હોવાથી વૃત્તિ સમાધાન ગ્રહે છે. પ્રારબ્ધાનુસાર જ્યાં ત્યાં દેહને નિર્વાહ થાય છે તેથી નિઃશંકપણે પ્રસન્ન રહેશો.

(અપૂર્ણ)



જ્ઞાતિવ્યવસ્થા.

મારા મિત્રને મોટી ઉમરે પ્રાપ્ત થયલા પુત્રના નામકરણના ઉત્સવપર ગયે વર્ષે મારે ભર્ય જવાનું થયું હતું. એ પ્રાચીન શહેરની મુલાકાત લેવાનો વિચાર હું ઘણા વખતથી કરતો હતો. મારા સદ્ગત પિતાજીની બદલી ભર્ય થયલી, અને તેઓ આખા કુટુંબને લઈને ત્યાં એક વર્ષ રહેલા, એટલે ભર્ય મેં બિલકુલ જોયું ન હતું એમ ન હતું. પરંતુ તે વખતે મારી ઉમર બાળક હતી, અને વિસ્મરણની કળા મને નાનપણથી જ વરેલી હોવાથી મારા ભર્ય-જીવનના, મારા અંતઃકરણપર, પાંચ સાત કરતાં વધારે સંસ્કાર મળ્યા ન હતા, અને તે પણ અતિશય આછા. તેથી મારા મિત્રને યુત્રપ્રાપ્તિ થયાના શુભ સમાચાર જ્યારે મને મળ્યા ત્યારે મને એવડો આનંદ થયો. એ પ્રસંગે ભર્યમાં મારું ત્રણ રાત રહેવાનું થયું હતું. એ માંગલિક બનાવનિમિત્ત મારા તરફથી તેમ જ મારા કુટુંબતરફથી પૂર્ણ રીતે હર્ષપ્રકાશ કર્યા પછી સ્નેહીઓના સંગાથમાં એ પ્રાચીન નગરનું પર્યટન મેં શરૂ કર્યું. બંદર નિહાળી નિહાળીને જોયું; નગરના પુરાતન વૈભવનો ખ્યાલ કર્યો; નર્મદાના પ્રાચીન પ્રવાહ અને અર્વાચીન પ્રવાહની તુલના કરી; ત્વદીયપાદપંકજં નમામિ દેવિ નર્મદે એ રમણીય સ્તોત્રના કર્તા દ્વિગિજ્જયી મહાત્મા શંકરાચાર્યની પુણ્ય મૂર્તિનું માનસિક દર્શન કર્યું; શહેરનાં મકાનની બાંધણી અને જુદા જુદા રસ્તાઓ આરીકીયી જોયા; ચૌટે ચૌટે ફર્યા; અનેક સાંભાવિત ગૃહસ્થાને મળ્યા; ઘનપાઈ અગ્નિ-હોત્રી એક દ્વિજવરના દર્શનનો લાભ લીધો; કેળવણીપરત્વે શહેરની રિશ્તિ નજરે જોઇ, ધનામના મેળાવડામાં હાજરી આપી, કન્યાઓના સુંદર સંવાદ સાંભળ્યા, કસરત જોઇ અને મધુરકોમલ સંગીતરસનું આસ્વાદન કર્યું; પુસ્તકાલય, વાચનાલય, ઔષધાલય, કસરતશાળાવગેરે અનેક હિતકર જાહેર સંસ્થાઓની મુલાકાત લીધી; નર્મદામાં ધરાઈને ન્હાયા અને તર્યા, તથા હોડીમાં બેસીને સારી પેઠે ફર્યા-ટુંકામાં ત્રણ દિવસ અને ત્રણ રાત ક્યાં ચાલ્યા ગયા તે ખબર જ પડી નહિ. છેવટે છુટા પડવાનો વખત આવી

પહોંચ્યો. હમણાં ગાડી રોજ મોડી આવે છે એમ કહી મારા મિત્રનાં સગાંએ રોશનપર પા અરધો કલાક મોડા જવાનું મને કહી પોતાનો પ્રેમ બતાવ્યો, પરંતુ મારી રજા પૂરી થતી હોવાથી એ જોખમ બોરવું મને ફાવે એમ ન હતું. રોશનને અમે પહોંચ્યા કે એ મિનિટમાં જ લો લો લો લો કરતું એન્જિન આવી પહોંચ્યું. તે દિવસે આગગાડી ઉલટી પોણી મિનિટ વહેલી આવી હતી. મેં મારી બેઠક લીધી. સ્થલકાલને અનુસરતી રીતે મેં અને મારા મિત્રે પરસ્પર પ્રેમનો આવિષ્કાર નેત્રથી કર્યો અને અમે છુટા પડ્યા, આગગાડી ઉપડતાં સ્નેહીઓના મોહક સ્નેહનું પ્રબલ સ્મરણ થઇ આવતાં હૃદય આર્દ્ર થઇ ગયું થોડા વખત પછી સ્વસ્થતા પ્રાપ્ત થતાં રટ્ટરટટ્ટ રટ્ટરટટ્ટ એ આગગાડીના અખૂટ સંગીતથી કાન ભરાવા લાગ્યા. કન્યાઓનું સંગીત યાદ આવ્યું અને નિસાસો પણ નંખાયો.

મારા ડબ્બામાં મારી સાથે ખીજા ત્રણ ગૃહસ્થો બેઠા હતા. વાતચિત શરુ થતાં સમગ્રયું કે કંચનરાય નામના સદ્ગૃહસ્થ પોતાની વિલાયતની મુસાફરીથી સ્વદેશ પાછા ફર્યા હતા, અને મોતીલાલ નામના ગૃહસ્થ પોતાના અસીલનો મુકરદમો લડવા માટે પરગામ જતા હતા. એ બંને સદ્ગૃહસ્થોની આકૃતિ સામાન્ય મનુષ્યનું આકર્ષણ કરે એવી હતી, પરંતુ ત્રીજા ગૃહસ્થમાં વિલક્ષણતા એ હતી કે તેમના સામું થોડો વખત ધારી ધરીને જોયા પછી જ તેમના ગુણનું જ્ઞાન થાય એમ હતું. તેમનો વેષ બહુ સાદો હતો, પરંતુ તેમનું લખલખ કરતું વિશાળ કપાળ તેમના હિંચા બાગ્યને સૂચવતું હતું, અને તેમના નેત્રમાં તેજસ્વિતા અને શાંતતાનું, પ્રેમ અને ટકારનું અવર્ણનીય પ્રતિબિંબ પડતું હતું. એમણે જ્યારે પોતાનું નામ સુખંધુ એમ જણાવ્યું ત્યારે મને કંઈક ચમકારા જેવું થયું, કારણ કે વિદ્વાન તરીકે સુખંધુનું નામ સારી રીતે પ્રસિદ્ધ હતું પરંતુ તેમના સમાગમનો આ મારે પહેલો જ પ્રસંગ હતો. સુખંધુ અતિશય એકાંતપ્રિય છે, કવચિત જ મુસાફરી કરે છે અને છબિ ન પડાવવાની એમણે પ્રતિજ્ઞા લીધી છે એ વગેરે એમની કેટલીક વિચિત્ર ખાસિયતો મને જણીતી હતી તેથી એ પ્રસંગે મુસાફરીમાં એમને અચાનક મળવાથી મને સર્વિશેષ આનંદ થાય એ સ્વાભાવિક હતું.

સુખંધુને અને મોતીલાલને અમદાવાદ ઉતરવાનું હતું, કંચ-

નરાયે વટવાણની ટિકિટ લીધી હતી અને મારો ઉદ્દેશ વિરમગામ પહોંચવાનો હતો. એટલે અમે બધા અમદાવાદસુધી સાથે હતાં. અમારગામ સ્ટેશન પસાર કર્યા પછી મેં કહ્યું—આ ડબ્બામાં આપણે ચાર જણ છીએ અને પાંચમે આવે તે પહેલાં હાલ જેસમેર ચર્ચાતા અનેક સવાલોમાંથી આપણે કોઈ મુદ્દાનો પ્રસંગ ઉપાડવો જોઈએ.

મોતીલાલે કહ્યું—તમારી દરખાસ્તને મારા તરફનું નમ્ર પણ ભારસહિત અનુમોદન છે.

સુબંધુએ કહ્યું—પાંચમાંથી તમે આટલા બધા કેમ ડરો છો ? તે બિચારો ગાડીભાડું ભરે અને ખેસે એ કાયદેસર છે.

મેં કહ્યું—પણ એ પોતાનો સામાન કર્યા મુકશે એની મને ફિકર થાય છે.

સુબંધુએ કહ્યું—તમને જ્યારે પાંચમાની આટલી બધી ફિકર થાય છે ત્યારે પરમેશ્વરને તમારી ફિકર નહિ રહે ? તે પાંચમાને સામાનવિનાનો જ મોકલશે.

કંચનરાયે કહ્યું—વાહ વાહ ! અને તેને માટે ખેસવાની પુષ્કળ જગ્યા છે.

સુબંધુ બોલ્યા—અને બીજી દૃષ્ટિથી જોઈએ તો ‘ પંચ ત્યાં પરમેશ્વર, ’ અને ચાર પરત્વે તો ‘ ચંડાળ ચોકડી ’ અથવા ‘ ચાર મળે ચોટલા તો ભાંગે ચોટલા. ’

મોતીલાલ—પાંચ જ્યાં હોય ત્યાં જો આખા પરમેશ્વર હોય તો પછી ચાર હોય ત્યાં હું પરમેશ્વર હાજરી આપવા બંધાયલા છું.

કંચનરાય—શાબાશ ! વકીલ તે આતુ નામ !

મેં કહ્યું—ચાર માણસ હોય છતાં એકની બુદ્ધિ બે માણસ જેટલી હોય તો પછી ચાર એ પાંચની બરાબર જ થયા.

સુબંધુ—તો પછી તમારા જ ન્યાયે પાંચ એ પણ કોઈ પ્રસંગે ચારની બરાબર થવા જાય.

મેં કહ્યું—એટલું જ નહિ પણ કોઈ વિરલ પ્રસંગે પાંચ એ શૂન્યની બરાબર પણ થાય.

મોતીલાલ—અર્થાત્ પાંચ મનુષ્યપશુઓની એકી વખતે એક ડબ્બામાં અવસ્થિતિ હોવી એ સંભવની મર્યાદા બહાર જતી વાત નથી.

મેં કહ્યું—જરૂર.

કંચનરાય—મને લાગે છે કે એવાં શૂન્યો આપણા દેશમાં લાખો અને કરોડો છે. વિલાયતથી હમણાં જ ચાલ્યો આવું છું. ત્યાં તો જ્યાં જોઇએ ત્યાં પ્રકાશ, પ્રકાશ અને પ્રકાશ ! ન મળે અભણ પુરુષ, અભણ સ્ત્રી કે અભણ બાળક !

મોતીલાલ—‘ કંચનભાઈ ! માફ કરજો, એ તો તમે જરા તો પલગાવો છો. પુરુષ અને સ્ત્રીનું તો ઠીક, પરંતુ બાળક પણ શું વિલાયતમાં કેળવાયલાં અવતરતાં હશે ? વારુ, વિલાયતના તમારા થોડાક અનુભવોની પ્રસાદી તો આ તલપતા શ્રોતાવર્ગમાં જરા વહેંચો.

મેં જ્યું—ટુંકાણમાં કહો વિલાયતમાં તમે કંઈ વસ્તુ એવી જોઈ કે જે સંધરવાથી આપણા દેશનું દળદર શીટ ?

કંચનરાય—ભાઈ સાહેબો ! વિલાયતની વાત તે શી કરું ! જ્યાં જોઇએ ત્યાં પ્રકાશ, પ્રકાશ અને પ્રકાશ !

મોતીલાલ—એ તો તમે એક વાર કહી ચુક્યા છો.

સુબંધુ—અને કિટસનકી જે, આપણે ત્યાં પણ પ્રકાશ વધવાપર છે.

કંચનરાય—વિલાયતમાં મેં જે નજરે જોયું છે તેપરથી મારી પક્કી ખાતરી થઇ છે કે સાતિબંધને અભાવે ત્યાંની પ્રજા એકરસ થયલી છે, અને એ એકરસતા જ તે દેશની આશ્ચર્યકારક ઉન્નતિનું મુખ્ય કારણ છે.

મોતીલાલ—જ્યારે આપણો હિંદુસ્થાન સાતિબંધને લીધે અનેક નાનામોટા વિભાગોમાં વિભક્ત થયેલો છે.

કંચનરાય—‘ બાર લૈયા અને તેર ચોકા ’ જેવી આપણી સ્થિતિ જ્યાં સુધી મટશે નહિ ત્યાં સુધી આપણો દેશ સડેલી અને ગધાતી સ્થિતિમાં જ રહેવાનો. વિલાયતમાં જ્યાં જોઇએ ત્યાં સ્વતંત્રતા—હરવા ફરવાની, ખેલવા ચાલવાની, ખાવાપિવાની સર્વને સર્વ પ્રકારની છુટ ! આપણે ત્યાં તો આ થાય ને આ ન થાય, આ ખવાય ને આ ન ખવાય—જ્યાં જોઇએ ત્યાં બંધન, બંધન અને બંધન ! થોડી મહેનતે પુષ્કળ અનાજ પાકે એવો આપણો દેશ, તેમાં બ્રાહ્મણો શુદ્ધિશાળી, સ્વાર્થી અને નવરા એટલે તેઓએ બેઠાંબેઠાં વહેમની વજ્રમેડી ધડી અને જનસમાજને તેથી સિકડી સાતપાતાળી ફૂવામાં જીતારી દીધો. જ્યાં સુધી આપણે એ બેડી તોડીએ નહિ, અને ફૂવાની

બહાર નિકળીએ નહિ ત્યાં સુધી આપણો કદાપિ કામ રીતે ઉદાર થયેનો નથી.

મેં કહ્યું—કંચનભાષ્યએ ગોળો ઠીક ગણડાવ્યો છે ! હવે ચર્ચા ચાલવા દો.

મુખંધુ—મને તો લાગે છે કે કંચનરાય ! તમારું નિરીક્ષણ અને અનુમાન બંને ખામીવાળાં છે.

કંચનરાય—શી રીતે ? હું તો એટલેસુધી વધીને કહું છું કે સર્વ મનુષ્યો પરમેશ્વરના પુત્રો છે, અને જ્ઞાતિજેવી બનાવટી રચનાથી તેમને બાંધી લેવા એ પ્રભુના પવિત્ર કાયદાની ક્ષમા ન આપી શકાય એવી અવગણના કરવા બરાબર છે.

મુખંધુ—માફ કરજો, કંચનરાય ! એમ જ જો કહેતા હો તો આખી સૃષ્ટિ પ્રભુએ બનાવેલી છે, તેમાં મનુષ્યોનો, કુતરાં બિલાડાંનો, ઘોડાં ગધેડાંનો, વાઘ વરુનો, સિંહ હાથીનો, માંકણ ચાંચડનો પણ સમાવેશ થાય છે. તમે શું એમ કહેવા માગો છો કે મનુષ્ય-જાતિ અને ઇતર પ્રાણીઓની જાતિના ભેદ બનાવટી છે, અર્થાત્ મનુષ્યે બીજાં પ્રાણીઓપ્રતિ પૂર્ણ બ્રાતૃભાવથી વર્તવું જોઈએ ?

કંચનરાય—બ્રાતૃભાવનો અર્થ હું એવો લેવા માગું છું કે મનુષ્યે બીજાં પ્રાણીઓ તરફ દયાની લાગણી રાખવી જોઈએ, અને તેમને નાહક કનાવાં જોઈએ નહિ.

મુખંધુ—ત્યારે તો એમાં કંઈ ભેદ નથી. જે બ્રાહ્મણોને તમે જ્ઞાતિની બેડી ધડનારા કહો છો તેઓ પણ એમ જ કહે છે :

सर्वे भवन्तु सुखिनः सर्वे सन्तु निरामयाः ।

सर्वे भद्राणि पश्यन्तु मा कश्चिद् दुःखभाग्भवेत् ॥

સર્વના કલ્યાણ માટેનો આ સંકલ્પ બ્રાહ્મણોએ જ બનાવેલો છે અને હજારો બ્રાહ્મણ આજ પણ એ સંકલ્પ કરે છે, એટલું જ નહિ પણ તર્પણ ક્રિયા કરતી વખતે દેવ, દાનવ, મનુષ્ય, પશુપક્ષી, કીટપતંગ સર્વની તૃપ્તિ ઇચ્છે છે. બાપ કંચનરાય ! જરા તત્ત્વ-દૃષ્ટિથી જોશો તો તમને સમજશે કે સૃષ્ટિમાં ભેદ તથા અભેદ અનિર્વચનીય રીતે વાણાતાણાની પેઠે વણાયેલા છે. અખિલ સૃષ્ટિના કર્તા પરમેશ્વર છે, અને વિશ્વમાં પ્રભુ વ્યાપીને રહેલા છે એટલા પૂરતો આખી સૃષ્ટિમાં અભેદ વિલસી રહેલો છે, અને ભેદ જોવા

જેમું તો તો આપણા મગજને એકદમ ચક્કર આવી જશે, દરેક વ્યક્તિ ખીજી સર્વ વ્યક્તિઓથી ભિન્ન છે. બાજરીના કરોડ દાણાનો ઢગલો કરો. આપણી રચૂલ દષ્ટિને એ દાણા સરખા માલમ પડશે, પણ સૂક્ષ્મદર્શક યંત્રનો ઉપયોગ કરો અને તમે અનહદ આશ્ચર્યથી ચમકી ઉઠશો. કોઇ પણ એ દાણા તમને સર્વોંશે સરખા જણાશે નહિ.

મોતીલાલ--અહો પ્રભુની કેવી લીલા !

મુખંધુ--એટલું જ નહિ પણ સૃષ્ટિનો પ્રત્યેક અણુ ખીજા અણુઓથી ભિન્ન હોય છે એમ શાસ્ત્ર કહે છે. વિજ્ઞાનશાસ્ત્ર પણ સાક્ષી પૂરે છે કે દરેક અણુને પોતપોતાનો કિલ્લો હોય છે, અણુઓ વચ્ચે આકર્ષણ થાય છે, પરંતુ કોઇ પણ એ અણુનું કદાપિ આલિંગન થતું નથી.

મોતીલાલ--પરંતુ એટલું તો કલ્પાવિના ચાલશે નહિ કે જ્ઞાતિભેદને લીધે આપણો સમાજ છિન્ન ભિન્ન થઇ જવામાં કસર રહી નથી.

કંચનરાય--ફલાણાસાથે જમાય, ઢિકણાસાથે ન જમાય; ફલાણાની કન્યા ખપે, ઢિકણાની કન્યા ના ખપે--આવો ફારસ તો દુનિયામાં ભરતભૂમિ શિવાય કોઇ ઠેકાણે ભજવવામાં આવતો નથી.

મોતીલાલ--અને એ ફારસે ઘણું અંશે આપણને પછાતને પછાત રાખ્યા છે.

મુખંધુ--ઇતિહાસની દષ્ટિથી જોઇએ તો ખાતે રીતે તમારું મત અસંગત ઠરે છે. જ્ઞાતિભેદ છતાં રામચંદ્ર અને યુધિષ્ઠિરના રાજ્યમાં પૃથ્વી ઉપર સ્વર્ગ ઉતરી આવ્યું હતું. મહારાજા અશોકના વખતમાં પણ આપણા જ્ઞાતિવિભક્ત દેશની સમૃદ્ધિ આશ્ચર્યકારક હતી. એથી ઉલટું, જે પ્રજામાં જ્ઞાતિભેદ નથી, અરે જે પ્રજામાં પચીશ માણસો સાથે બેસી એક યાળામાં જમી શકે છે તે મુસલમાન પ્રજાની આજે ચીથરેહાલ સ્થિતિ જુઓ ! ક્યાં ગયું તેમનું રાજ્ય, ક્યાં ગઇ તેમની લક્ષ્મી, અને ક્યાં ગયું તેમનું નૂર !

મેં કહ્યું--એટલું તો ખરું કે જ્ઞાતિભેદને લીધે જ આપણી ઉન્નતિ અટકી પડી છે એમ સાબીત કરવું મુશ્કેલ છે.

મોતીલાલ--તો પછી સાથે સાથે કહી નાંખો ને કે ઉન્નતિ કેવી રીતે થાય ?

કંચનરાય--હો, એમાં શું કહેવું હતું ? અદૃષ્ટ ઉપર આધાર રાખવાની કળા પૂરી રીતે કેળવી એટલે પૂરી રીતે ઉન્નતિ થશે.

મુખધુ—કંચનરાય ! તમે આ વાક્ય મળકર્મા બોલ્યા છે, પરંતુ જાણ્યેઅણુજાણ્યે એ સમયે સરસ્વતીએ તમારી જીભઉપર વાસ કર્યો હતો. હું તમને સાખીત કરી આપીશ કે અદૃષ્ટ તત્ત્વ ઉપર આધાર રાખવાથી ઉન્નતિ થાય છે. આપણે જોયું હતું કે સૃષ્ટિના સર્વ પદાર્થો એકબીજાથી ભિન્ન છે. પરંતુ પરમેશ્વર સર્વના સરજનહાર હોવાથી અભિન્ન પણ છે. પરમેશ્વર એક અભિન્ન છે, અને તેમના સ્પષ્ટાપણાને લીધે તથા વ્યાપકપણાને લીધે સૃષ્ટિ પણ અભિન્ન છે. સૃષ્ટિમાં આ જે અભેદનું તત્ત્વ છે તે આપણે આપણી આંખે જોઈ શકીએ છીએ ? એ પ્રભુતત્ત્વ અદૃષ્ટ છે, અને તેનાઉપર આધાર રાખવાની કળા જે પુરુષ પૂરી રીતે કેળવે છે તે પુરુષ સંસાર તરીકે જાય છે એમ દુનિયાના સર્વ ધર્મો સાક્ષી પૂરે છે. દેશની ઉન્નતિને પણ એ જ સૂત્ર લાગુ પડે છે. ત્યાં એક દૃષ્ટાંત લો. ગુલાબનાં ઝૂલ, ચંબેલીનાં ઝૂલ, ગુલદાવદીનાં ઝૂલ, કરેણાનાં ઝૂલ જ્યાં સુધી છૂટાં છૂટાં હશે ત્યાં સુધી સ્થાયી અર્થ સિદ્ધ કરી શકશે નહિ, પરંતુ સૂતરનો દોરો એમાં પરાવો અને એક સુંદર હાર ઉત્પન્ન થશે, જે દેવની મૂર્તિપર ચઢાવી શકાશે અથવા કોઈ મહાપુરુષના કંઠવિષે આરોપી શકાશે. અહિં પણ ઝૂલને જોડનાર સૂત્ર અદૃષ્ટ છે, અને તેનાપર આધાર રાખવાથી અર્થસિદ્ધિ થાય છે. તે પ્રમાણે જ્ઞાતિઓ ભલે અનેક હો, પરંતુ તેમને ગુંથનાર સૂત્ર જે સાખીત હશે તે સમાજનું શ્રેય થશે.

મેં કહ્યું—જ્ઞાતિઓને ગુંથનાર સૂત્ર કયું ?

મુખધુ—જ્ઞાતિઓને ગુંથનાર સૂત્ર ભાવના છે, અને એ સૂત્ર વેદે જ પ્રકટ કરી દીધું છે:—

ब्राह्मणोऽस्य मुखमासीद् बाहू राजन्यः कृतः ।

ऊरू तदस्य यद्वैश्यः पद्भ्यां शूद्रो अजायत ॥

પુરુષસૂક્તના આ મંત્રમાં બ્રાહ્મણને પરમેશ્વરનું મુખ કહ્યું છે, તથા ક્ષત્રિયને, વૈશ્યને અને શૂદ્રને અનુક્રમે પરમેશ્વરના બાહુનું, સાયજનું અને ચરણનું રૂપ આપ્યું છે. આથી સ્પષ્ટ થાય છે કે દરેક જ્ઞાતિએ એવી ભાવના કરવી જોઈએ કે વિરાટ પુરુષ અથવા સમાજ

અંગી છે, અને આપણે તેના અંગરૂપ છીએ.

કંચનરાય—આ ભાવના તમે ઠીક કાઢી છે !

મુખંધુ—મેં કાઢી નથી પણ મૂળથી જ છે. એ ભાવનાથી જ્ઞાતિઓને એક વાર સજ્જ થવા દો, પછી જુઓ શું બાકી રહે છે ? સમુદાયમાં કે સમાજમાં જ્યાં જ્યાં અનર્થ જોવામાં આવે છે ત્યાં ત્યાં એ ભાવનાનો અભાવ હોય છે; જ્યાં એ ભાવના પ્રબલ હોય છે ત્યાં ઉન્નતિ અને સંપત્તિ ટકી રહે છે.

મોતીલાલ—વાત ગળે ઉતરી જાય એવી લાગે છે તો ખરી. કુટુંબમાં જ જુઓને. એક જ માને ધાવેલા બે ભાઈ જ્યાંસુધી પરણેલા હોતા નથી ત્યાં સુધી સ્નેહસૂત્રથી બંધાઈ એક જ કુટુંબમાં રહે છે, પરંતુ પારકી જણેલીઓ ધરમાં દાખલ થતાં કુટુંબભાવના શિથિલ થઈ જાય છે, અને જીવન વિષમય થઈ ન જાય માટે બંનેએ છુટા પડવું એ શ્રેયસ્કર મનાય છે.

મુખંધુ—તો કુટુંબથી આગળ ચાલી મહેલ્લો લો. ધારો કે બ્રાહ્મણ, ક્ષત્રિય, વૈશ્ય અને શૂદ્ર એ ચારે વર્ણનાં ઘર એક મહેલ્લામાં છે, અને મધરાતે એક પૈસાપાત્ર વાણિયાને ત્યાં ચોર ઘુસી ગયો છે. શેડના પરનાં માણસ “ચોર ! ચોર !”ની મોટી બુમ પાડે છે. હવે બ્રાહ્મણ, ક્ષત્રિય અને શૂદ્ર સર્વ એમ વિચારે કે એ તો વાણિયાના ઘરનો ચોર છે, તેની સાથે આપણને કંઈ લેવા દેવા નથી, બ્રાહ્મણના ચોરને બ્રાહ્મણ પકડે, ક્ષત્રિયના ચોરને ક્ષત્રિય પકડે, વૈશ્યના ચોરને વૈશ્ય પકડે, અને શૂદ્રના ચોરને શૂદ્ર પકડે—આવી કુદ સમજ જ્યાં હોય ત્યાં મહેલ્લાનું જીવન કેવી રીતે ચિકસિત થવા પામશે ? એથી ઉલટું જે મહેલ્લાના લોકોની એવી વિશાલ ભાવના છે કે બીજાના ધરમાં પેડેલો ચોર તે આપણા ધરમાં જ પેડેલા ચોરની બરાબર છે, અને બીજાનું સળગેલું ઘર આપણા જ સળગેલા ઘરની બરાબર છે તે લોકો અનેક પ્રકારે પરાક્રમ કરી શકશે.

(અપૂર્ણ.)

કૌશિકરામ વિઘ્નહરરામ મહેતા.

શ્રીસાંખ્ય દર્શન. (સંક્ષિપ્ત વૃત્તિસાહિત)



ઋષિં પ્રસૂતં કપિલં યસ્તમગ્રે જ્ઞાનૈર્વિભર્તિં જાયમાનં ચ
પश्यેત્—આદિર્મા ઉત્પન્ન થનાર શ્રીકપિલ ઋષિને જે ઉત્પન્ન કરે
છે અને ઉત્પન્ન થયેલા એ ઋષિને જે જ્ઞાનવડે ભરે છે તે શ્રી-
પરમેશ્વર છે એમ બાણવું—એ પ્રકારે જે શ્રીપરમાત્માને કપિલાદિ
મહાર્ષિના જન્મ અને જ્ઞાનના કારણરૂપે શ્રુતિ વર્ણવે છે, જેમને પા-
તંજલો કલેશકર્માદિથી અસ્પૃષ્ટ પુરુષવિશેષ કહી બ્રહ્માદિના પશુ
જ્ઞાનદાતા ગુરૂરૂપે પ્રતિપાદન કરે છે તથા જે ભકતોના મૃત્યુસંસાર-
સાગરથી ઉદ્ધર્તા છે તથા પ્રકૃતિના સ્વાતંત્ર્યનો ભંગ થવાના ભયથી
કપિલ મતાનુયાયી જેમનો સ્વીકાર કરતાં અયકાય છે છતાં જે સમ
સર્વત્ર વ્યાપી રહી પ્રકૃતિરૂપ અમત્કારને પોતાવિષે પ્રતીત કરાવી તે-
ના ક્ષોભક અને પ્રેરકરૂપે નિર્વિકાર સ્વરૂપે સ્થિત છે તે શ્રીનૃસિંહ
પરમાત્માને તથા તેમની અશેષ વિભૂતિઓને આ કાર્યના આરંભમાં
અભિમાનના ત્યાગપૂર્વક પ્રણમું છું.

શ્રીકપિલ મુનિ પ્રણીત સાંખ્યશાસ્ત્ર અથવા સાંખ્યદર્શન અને
શ્રીપતંજલિપ્રણીત યોગસૂત્ર અથવા યોગદર્શન એ બંને દર્શનો
પરસ્પર ઉપકારક છે અને બહુધા એ બંને દર્શનોના સિદ્ધાન્તો
સમાન છે. તેથી શ્રીયોગદર્શનનું અન્ય પ્રસંગે વિસ્તારથી પ્રતિપાદન
કરવામાં આવ્યું છે. માટે અહિં સાંખ્યસૂત્રને સ્પષ્ટ કરવા પૂર-
તી જ સંક્ષિપ્ત વૃત્તિ લખવાનો આશય છે. તે તે સિદ્ધાન્તનું વિ-
સ્તારથી યોગદર્શનમાં પ્રતિપાદન કરેલું હોવાથી તેની પુનરૂક્તિ કરવી
યોગ્ય ગણી નથી. તેથી એ વિસ્તારના જિજ્ઞાસુએ તે રથલે જોવું.

સાંખ્યસૂત્ર અથવા સાંખ્યદર્શનના છ વિભાગ કરવામાં
આવ્યા છે અને તે પ્રત્યેકને અધ્યાય નામ આપવામાં આવ્યું છે.
ત્યાં પ્રથમાધ્યાયનું પ્રથમસૂત્ર આ પ્રમાણે છે.

अथ त्रिविधदुःखात्यन्तनिवृत्तिरत्यन्तपुरुषार्थः ॥१॥

સૂત્રાર્થ:—ત્રિવિધ દુઃખની આત્યંતિકી નિવૃત્તિ તે શ્રેષ્ઠ પુરુ-
ષાર્થ અર્થાત્ મોક્ષ છે.

આ સૂત્રમાં એ કહ્યું કે દુઃખ ત્રણ પ્રકારનાં છે: (૧) આધ્યા-

ત્મિક, (૨) આધિભૌતિક અને (૩) આધિદૈવિક. ત્યાં આધ્યાત્મિક દુઃખ તે શારીર અને માનસ બે પ્રકારનાં છે. વાતપિત્તાદિના વૈષ-મ્યથી પ્રતીત થતા વ્યાધિઓ તે શારીર દુઃખ છે અને કામ, ક્રોધ, મોહ, લોભ, ઇર્ષ્યાદિથી ઉત્પન્ન થતા મનનાં આધિ તે માનસ દુઃખ છે. આ બંને પ્રકારનાં દુઃખ આતર ઉપાયવડે દૂર થઈ શકે છે તેથી એ બંને આધ્યાત્મિક દુઃખ કહેવાય છે. પશુ, પક્ષિ, સ્થાવ-રાદિ નિમિત્તથી થતાં દુઃખો આધિભૌતિક દુઃખો છે અને આ લો-કથી ઇતર લોકના પદાર્થો જેવા કે ગ્રહ, પિશાચાદિ વડે તથા અતિવૃષ્ટિઆદિથી ઉત્પન્ન થતાં દુઃખો તે આધિદૈવિક દુઃખો છે. આ આધિભૌતિક અને આધિદૈવિક દુઃખો એ બાહ્ય નિમિત્તથી થનાર હોવાથી બાહ્ય દુઃખો ગણાય છે. આ ત્રણે પ્રકારનાં દુઃખો પ્રસંગે આવે છે અને પ્રસંગે નિવૃત્ત થાય છે અને પુનઃ પ્રસંગ પ્રાપ્ત થયે જીવોને પ્રાપ્ત થાય છે. તેથી આ પ્રકારની જે એ દુઃખોની નિવૃત્તિ તે નિવૃત્તિ છે પણ આત્યંતિકી નિવૃત્તિ નથી. એ દુઃખો એવી રીતે નિવૃત્ત થાય કે પુનઃ એ આવે જ નહિ તો તેવી નિવૃત્તિ તે આ-ત્યંતિકી નિવૃત્તિ છે. પુરુષની બુદ્ધિની ઇચ્છાનો વિષય તે પુરુષાર્થ છે. એવા પુરુષાર્થમાં ધર્મ, અર્થ, કામ અને મોક્ષ એ ચાર લેવાય છે. એ ચારમાં મોક્ષ જ શ્રેષ્ઠ પુરુષાર્થ છે, પુરુષની બુદ્ધિનું પરમ ઈષ્ટ છે અને તેથી એ મોક્ષ અત્યંત પુરુષાર્થ છે. આ સૂત્રથી એ જણાવ્યું કે આધ્યાત્મિકાદિ ત્રણે પ્રકારનાં દુઃખની આત્યંતિકી નિવૃત્તિ કરવી એ પુરુષની બુદ્ધિનું પરમ ઈષ્ટ હોવાથી શ્રેષ્ઠ પુરુષાર્થ છે.

આ રીતે આ શાસ્ત્રને સંમત મોક્ષનું સ્વરૂપ સ્પષ્ટ કર્યું. અને અથ શબ્દનો અર્થ આરંભ છે. અથ શબ્દ અને પ્રણવ અને બંનેને ઉચ્ચાર મગળનો અર્થ સારો છે તેથી એ ઉચ્ચારમાત્રથી મંગલા-ચરણ થાય છે. તેથી એ શબ્દનો અર્થ આરંભ છે. અને તેથી એ સૂચવ્યું કે ઉપર પ્રમાણેના મોક્ષનો અને તેની પ્રાપ્તિનાં સાધનો-આદિનો વિચાર આ શાસ્ત્ર આરંભે છે.

આ પ્રકારના મોક્ષની સિદ્ધિ કેવી રીતે થઈ શકે ? એ સિદ્ધિ આ શાસ્ત્રમાં પ્રતિપાદન કરવામાં આવતા, બુદ્ધિ અને પુરુષના ભેદ-સાક્ષાત્કારરૂપ તત્ત્વજ્ઞાન વડે થાય છે, અને તેથી આ શાસ્ત્રનું પ્રયોજન એ તત્ત્વજ્ઞાનનું પ્રતિપાદન કરવાનો છે. અહિં શંકા થશે કે આ પ્રકારના ભેદસાક્ષાત્કારરૂપ તત્ત્વજ્ઞાનની પ્રાપ્તિ શા માટે

ધણા કળ્પ વડે કરવી; કેમકે એ શિવાય અન્ય અનેક ઉપાયથી એ નિવૃત્તિની સિદ્ધિ થઇ શકે તેમ છે ? શારીર દુઃખોની નિવૃત્તિ આપ-ધસેવનથી થઇ શકે છે, કામાદિ જનિત માનસ દુઃખોની નિવૃત્તિ ઉત્તમ સ્ત્રી આદિ વડે થઇ શકે છે. આધિભૌતિક દુઃખોની નિવૃત્તિ નીતિશાસ્ત્રમાં ઉપદિષ્ટ નિર્બાધસ્થાનાદિના સેવનથી થઇ શકે છે અને મણિ, મંત્ર તથા આપધાદિનાં સેવનથી આધિદૈવિક દુઃખોની પણ નિવૃત્તિ થઇ શકે છે. વળી આ આપધાદિ સેવનરૂપ ઉપાયો સરલ છે અને તત્ત્વજ્ઞાનરૂપ ઉપાય તો ધણે કળ્પવડે સાધ્ય થનાર છે. તેથી સુકર ઉપાયથી સિદ્ધિ થતા અર્થને માટે કોણુ પ્રાણ પુરુષ કદિન ઉપાયોનું સેવન કરે ? કોઇ જ નહિ. તેથી આ શાસ્ત્રનો આરંભ વ્યર્થ છે. આ પ્રકારનો આક્ષેપ થતાં સૂત્રકાર કહે છે કે,

ન દૃષ્ટાત્તત્ત્વિર્નિવૃત્તેઽવ્યનુવૃત્તિર્દર્શનાત્ ॥ ૨ ॥

સૂત્રાર્થ:—દૃષ્ટ આપધ સેવનાદિ ઉપાયો વડે એ પુરુષાર્થની સિદ્ધિ થઇ શકે તેમ નથી કેમકે દુઃખ નિવૃત્તિ થયા છતાં પુનઃ તેની અનુવૃત્તિ થતી દેખાય છે.

આ સૂત્રથી એ જાણાવ્યું કે આપધસેવન, મણિ, મંત્રાદિ દૃષ્ટ ઉપાયો જે સુકર કહ્યા છે તેના વડે દુઃખની આત્યંતિકી નિવૃત્તિરૂપ પુરુષાર્થની સિદ્ધિ થઇ શકે તેમ નથી. કારણ કે આપધસેવનથી જવરની નિવૃત્તિ થઇ તોપણ પુનઃ જવર નહિ જ આવે તેમ થતું નથી. તેથી આ ઉપાયોવડે જે દુઃખનિવૃત્તિ થાય છે તે પુનઃ દુઃખની ઉત્પત્તિની યોગ્યતાવાળી જ નિવૃત્તિ થાય છે અને દુઃખની અનુવૃત્તિ વિશિષ્ટ દુઃખની નિવૃત્તિ નથી અર્થાત્ આત્યંતિકી નિવૃત્તિ નથી. તેથી અસુકર હોય તોપણ પ્રકૃતિપુરુષના ભેદસાક્ષાત્કારરૂપ જે વિવેકખ્યાતિરૂપ તત્ત્વજ્ઞાન તેની જ સિદ્ધિ કરવી આવશ્યક છે.

અહિં શંકા થશે કે આપધસેવનાદિથી દુઃખની નિવૃત્તિ થઇ છતાં પુનઃ તે જાતિનું દુઃખ અથવા અન્ય જાતિનાં દુઃખો આવે છે તેથી એ દુઃખનિવૃત્તિ પુરુષાર્થ નથી એમ કહ્યું. પણ તેનું ઉત્તર એ કે પુનઃ દુઃખ આવે તો પુનઃ તે તે દૃષ્ટ ઉપાયનું સેવન કરવું. જે આમ કરવામાં આવે તો શી અડચણ છે ? આ અર્થ જાણાવતાં સૂત્રકાર કહે છે કે,

પ્રાત્યહિકક્ષુત્પત્તીકારવત્ તત્પત્તીકારચેષ્ટનાત્ પુરુષાર્થત્વમ્ ૩

સૂત્રાર્થ:—જેમ પ્રતિદિવસ ક્ષુધાની નિવૃત્તિ બોજનાદિવડે કરાય છે તેમ તે તે દુઃખ ઉત્પન્ન થતાં તેનો તેનો પ્રતીકાર કરવો તેથી એ દુઃખની નિવૃત્તિરૂપ પુરુષાર્થની સિદ્ધિ થઈ શકે તેમ છે.

આ સૂત્રમાં પૂર્વપક્ષીએ એ જણાવ્યું કે જેમ પ્રતિદિવસ ક્ષુધાનું દુઃખ થાય છે અને તેની નિવૃત્તિ પ્રતિદિવસ બોજન કરવાથી થાય છે અને તેથી એ ક્ષુધાની નિવૃત્તિ પુરુષોને ઇષ્ટ છે તે જ પ્રમાણે એકવાર ઔષધ સેવનાદિથી દુઃખની નિવૃત્તિ થઈ અને તેમ છતાં પુનઃ દુઃખની ઉત્પત્તિ થાય છે તે દુઃખની નિવૃત્તિ માટે પુનઃ તે તે ઔષધસેવનાદિ ઉપાય કરવા અને તે વડે પુનઃ તે તે દુઃખ નિવૃત્તિ સિદ્ધ કરી એ પણ પુરુષનું ઇષ્ટ છે અર્થાત્ પુરુષાર્થ છે.

આ પૂર્વપક્ષનું ઉત્તર આપવા સિદ્ધાન્તસૂત્ર રચવામાં આવે છે કે સર્વાસંભવાત્.

સર્વાસંભવાત્ સંભવેऽપિ સત્તા સંભવાદ્દેયઃ પ્રમાણ કુશલૈઃ ॥૪॥

સૂત્રાર્થ:—સર્વદા આ દષ્ટસાધનોનો સંભવ નથી તેથી, અને સંભવ હોય તોપણ દુઃખની સત્તાનો તો સંભવ છે જ તેથી આ પ્રકારનો પુરુષાર્થ પ્રમાણકુશળ પુરુષોવડે ત્યજવાયોગ્ય છે.

આ સૂત્રમાં એ કહ્યું કે સર્વ સ્થળે અને સર્વ કાલે ઔષધ, વૈદ્યાદિ દષ્ટ સાધનો મળી શકે તેમ નથી તેથી દષ્ટ સાધનોનો સદા સર્વત્ર સંભવ નથી પણ અસંભવ છે તેથી એ એ સાધનોવડે દુઃખનિવૃત્તિ સદા સધાય તેમ નથી. આમ છતાં એ સાધનો મળી શકે તેમ છે એમ લઈએ તો પણ દુઃખની વિદ્યમાનતા થયા પછી એ સાધનોનો ઉપયોગ કરાય છે તેથી એ સાધનોવડે સધાતી દુઃખ નિવૃત્તિ દુઃખાનુભવ પછી જ થાય છે. તેથી આ રીતે પણ આ દુઃખનિવૃત્તિ સર્વથા ઇષ્ટ નથી અર્થાત્ દુઃખનિવૃત્તિની જ ઇચ્છા રાખનાર કુશળ પુરુષોવડે એ શ્રેષ્ઠ પુરુષાર્થ ગણવા યોગ્ય નથી.

આ ચતુર્થ તથા તૃતીય સૂત્રનો અર્થ આ પ્રકારે પણ કરવામાં આવે છે. દ્વિતીય સૂત્રમાં કહ્યું કે ઔષધસેવનાદિ ઉપાયોથી અથવા ધનાર્જનાદિ ઉપાયોથી તે તે દુઃખની નિવૃત્તિ થઈ શકતી નથી કેમકે નિવૃત્ત થયા પછી પણ તે તે દુઃખની પુનઃ અનુવૃત્તિ થતી જણાય છે. આ રીતે એ દષ્ટ સાધનોવડે કરાતી દુઃખનિવૃત્તિ ઇષ્ટ નથી અર્થાત્ પુરુષાર્થ નથી. ત્યાં શંકા થશે કે એમ છે ત્યારે એ

ઉપાયોને સિદ્ધ કરવા લોકના પ્રવૃત્તિ કેમ થાય છે ? જે એ ઇષ્ટ-સાધક નહિ હોય તો એમાં ઇષ્ટશુદ્ધિ નહિ થવી જોઈએ, એને પુરુષાર્થ લોકમાં નહિ ગણવા જોઈએ. આનું ઉત્તર તૃતીય સૂત્રથી એ આપ્યું કે જેમ ક્ષુધાની નિવૃત્તિ પ્રતિદિવસ કરવા મનુષ્યે ભોજનને સેવે છે તેમ આ ધનાર્જનાદિ દૃષ્ટ ઉપાયોનું સેવન કરે છે તેથી એમાં પુરુષાર્થત્વ છે, પણ એ મુખ્ય પુરુષાર્થત્વ નથી પણ મંદ પુરુષાર્થત્વ માત્ર છે. અને તેમ હોવાથી-ચતુર્થ સૂત્ર જણાવે છે કે-આ દૃષ્ટસાધનથી થતી દુઃખની નિવૃત્તિને દુઃખાદુઃખનો વિવેક કરનાર શાસ્ત્રમાં નિષ્ણાત પુરુષોવડે દુઃખમાં જ ગણવી ઘટે છે અર્થાત્ ત્યજવા યોગ્ય જ ગણવી ઘટે છે. કારણ કે સર્વ દુઃખની દૃષ્ટ સાધનવડે નિવૃત્તિ થઈ શકતી નથી અને વળી જે જે દુઃખની નિવૃત્તિનો સંભવ એવાં સાધનોથી આવે છે ત્યાં પણ પ્રતિગ્રહ, પાપઅદિનો અવશ્ય સંભવ હોય છે અર્થાત્ એ સાધનોનો દુઃખ સાથે અવશ્ય સંબંધ હોય છે તેથી પાતંજલયોગદર્શનમાં પરિણામતાપસંસ્કાર-દુઃસ્વૈર્ગુણવૃત્તિ વિરોધાત્ત્વ સર્વમેવ દુઃખં વિવેકિનઃ । એ સૂત્રમાં કહ્યા પ્રમાણે આવી દુઃખનિવૃત્તિ પણ દુઃખરૂપ જ ગણવી ઘટે છે, દુઃખના વર્ગમાં જ એનો સમાવેશ કરવો ઘટે છે અને તેથી એ આદરણીય નથી પણ ત્યાજ્ય (હેય) છે.

અહિં શંકા થશે કે દૃષ્ટસાધનજન્ય દુઃખનિવૃત્તિ માત્ર આમ દુઃખથી સંલિન્ન હોય છે એમ નથી કારણ કે સ્મૃતિ કહે છે કે યન્ન દુઃસ્વેન સંમિત્તં ન ચગ્રસ્ત મનન્તરન્ । અભિલાષો-પનીતં ચ તત્સુખં સ્વઃપદારપદમ્ ॥ જે સુખ દુઃખવડે મિશ્રિત નથી, તથા પછી પણ જે દુઃખવડે અરત થતું નથી તથા જેની અભિલાષા થતાં જે પ્રાપ્ત થાય છે તેવું જે સુખ તે સ્વર્ગમાં વસનારનું હોય છે. તેથી આ દુઃખનિવૃત્તિરૂપ સુખ મુખ્ય પુરુષાર્થ થઈ શકે. આમ પ્રાપ્ત થતાં પંચમ સૂત્ર રચાય છે. અથવા તો દૃષ્ટ સાધનવડે સધાતી દુઃખનિવૃત્તિ મુખ્ય પુરુષાર્થ નથી તેમાં અન્ય કારણ દર્શાવવા પંચમ સૂત્ર રચાય છે.

ઉત્કર્ષાદપિ મોક્ષસ્ય સર્વોત્કર્ષ શ્રુતેઃ ॥ ૫ ॥

સૂત્રાર્થઃ—શ્રુતિ મોક્ષને સર્વથી ઉત્કૃષ્ટ કહે છે જેથી મોક્ષરૂપ દુઃખનિવૃત્તિ ઉત્કૃષ્ટહોવાથી તે તે દૃષ્ટ સાધનવડે સધાતી દુઃખનિવૃત્તિ માટે યત્ન કરવો ઘટતો નથી.

આ સૂત્રથી એ દ્રશ્ય કે શ્રુતિઓ કહે છે કે અત્મજ્ઞાનાનુ-
પરં વિચિત્રે—આત્મલાભરૂપ મોક્ષથી કાંઈ પર નથી અર્થાત્ એ મોક્ષ
જ સર્વોત્કૃષ્ટ છે, ન હવે સારારસ્ય સતઃ પ્રિયાપ્રિયયોરપહતિ
રક્ષિ-શરીરી દશામાં સુખદુઃખની નિવૃત્તિ નથી, અશરીરં ના સર્વ
પ્રિયાપ્રિય ન સ્પૃશનઃ અશરીરને જ પ્રિયાપ્રિય સ્પર્શ કરતાં નથી.
આ આદિ શ્રુતિથી મોક્ષરૂપ દુઃખનિવૃત્તિ તે સર્વોત્કૃષ્ટ છે અને
તેથી દૃષ્ટ સાધનવડે સાધ્ય જે રાજ્યલાભાદિ રૂપ દુઃખનિવૃત્તિ
તેના કરતાં પણ શ્રેષ્ઠ છે અર્થાત્ એ દૃષ્ટસાધનસાધ્ય દુઃખનિ-
વૃત્તિ કેવળ દુઃખનિવૃત્તિ નથી પણ એમાં પણ દુઃખની ન્યુન ધિક
અંશે સત્તા હોય છે. સૂત્રમાં અપિ પદ છે તેથી એ સૂચ્યું છે કે
એ રાજ્યલાભાદિ સર્વ ત્રિગુણાત્મક છે તેથી રજોરૂપ પણ છે અને
તેથી રજોશુણના કાર્યરૂપ “ દુઃખ તે દુઃખરૂપ પણ છે. તેથી આ
સર્વ દુઃખનિવૃત્તિ તે દુઃખવડે અભિશ્રિત નથી માટે એને માટે
પ્રયત્ન કરવો ઘટતો નથી અર્થાત્ એ દુઃખનિવૃત્તિથી કૃતકૃત્યતા
માનવી ઘટતી નથી પણ એથી ઉત્કૃષ્ટ જે દુઃખની આત્યંતિકીનિવૃ-
ત્તિ કે જે મુખ્ય પુરુષાર્થ છે તે માટે જ આદર ધરવો ઘટે છે.

અહિં શંકા થશે કે દૃષ્ટ લૌકિક સાધનથી બને દુઃખની
આત્યંતિકી નિવૃત્તિ ન થાય પણ શ્રુતિ કહે છે કે અયામ સોમં
અમૃતા અયૂમ-અમે સોમપાન કર્યું અને અમે અમર થયા. તેથી
એ આદિ શ્રુતિમાં જણાવ્યા પ્રમાણે વૈદિક કર્મ રૂપ અદૃષ્ટ સાધન-
વડે દુઃખની આત્યંતિકી નિવૃત્તિ થઈ શકે તેમ છે. આ શંકા પ્રાપ્ત
થતાં કહેવામાં આવે છે કે

અવિશેષશ્રોભયોઃ ॥ ૬ ॥

સત્રાર્થઃ—લૌકિક કર્મ અને વૈદિક કર્મ એ બંને સરખી
રીતે મોક્ષના અસાધક છે.

આ સૂત્રમાં એ જણાવ્યું કે દૃષ્ટ સાધનજન્ય દુઃખની નિવૃત્તિ
જેમ દુઃખની આત્યંતિકી નિવૃત્તિ નથી તેમ વૈદિકકર્મરૂપ અદૃષ્ટ
સાધનવડે થતી દુઃખની નિવૃત્તિ પણ દુઃખની આત્યંતિકી નિવૃત્તિ નથી.
જેમ દૃષ્ટ સાધન મોક્ષને સાધનાર નથી તેમ વૈદિક કર્મ રૂપ અદૃષ્ટ
સાધન પણ મોક્ષને સાધનાર નથી અર્થાત્ એ બંનેનું એ અંશમાં
સામ્ય જ છે. સાંખ્યકારિકામાં આ જ અર્થ કહેતાં જણાવ્યું છે કે
દૃષ્ટવ જ્ઞાનુશ્રવિવેકઃ સદ્યવિશુદ્ધિક્ષયાતિ યત્તુઃ ॥ ૬૫ ॥ ઉપા-

યત્ની માફક જ વૈદિક યોગાદિઉપાય પણ હિંસાદિથી યુક્ત હોવાથી અશુદ્ધિવાળા છે તથા એનાં ફલ વિનાશી અને અતિશયવાળાં છે. શ્રુતિ પણ કહે છે કે ન કર્મણા ન પ્રજયા ધનેન ત્યાગેન્નૈકેઽમૃતત્વમાનશુઃ । તમેવ વિદિત્વાઽદિદ્યુષ્ટમેતિ-લૌકિક વૈદિક કર્મ વડે અથવા પ્રજાવડે કે ધનવડે અમૃતત્વરૂપ મોક્ષ મળતો નથી પણ ત્યાગવડે મળે છે. આત્મતત્ત્વનો સાક્ષાત્ કરવાથી જ મૃત્યુરૂપ બંધનું અતિક્રમણ થાય છે અને તે માટે અન્ય ઉપાય નથી, વગેરે. તેથી સોમપાનથી અમૃત થવાનું વચન ગૌણ અમૃતત્વને પ્રભોધે છે.

(આ સૂત્રનો બીજો અર્થ આમ કરવામાં આવે છે. ઉપર કહ્યું મોક્ષમાટે યત્ન કરવો ઘટે છે. ત્યાં મોક્ષ શાથી? અવશ્ય બંધથી જ. એ બંધ સ્વાભાવિક છે કે આગંતુક છે? જો સ્વાભાવિક હોય તો સ્વભાવ નિલ હોવાથી બંધનો નાશ થઈ શકે નહિ, અને જો આગંતુક હોય તો બંધ પોતાની મેળે નાશ પામી જશે, તેને માટે યત્નની શી આવશ્યકતા? આમ પ્રાપ્ત થતાં આ સૂત્રથી એ કહ્યું કે બંધ સ્વાભાવિક હોય કે આગંતુક હોય તો પણ બંને પક્ષમાં મોક્ષ તો સમાનપણે ઉપાદેય જ છે અર્થાત્ બંધ મોક્ષની ઉપપત્તિ થઈ શકે છે તેથી મોક્ષ સરખી રીતે ઉપાદેય છે. આ પ્રમાણે પણ આ સૂત્રનો અર્થ કેટલાક કરે છે. આ અર્થ પ્રમાણે બંધની ઉપપત્તિ કરનાર હવેનાં સૂત્રો છે.)

આ પ્રમાણે આ સૂત્રોથી દષ્ટ અને અદષ્ટ સાધનો સાક્ષાત્ પુરુષાર્થના સાધક નથી એ સિદ્ધ થયું. તો એ પુરુષાર્થનો ઉપાય શો છે તે હવે કહેવો પ્રાપ્ત થાય છે. એ ઉપાય તે વિવેકજ્ઞાન-બુદ્ધિ અથવા પ્રકૃતિ અને પુરુષના ભેદનો સાક્ષાત્કાર-છે. એ વિવેકજ્ઞાન તે સાક્ષાત્ અવિવેકનું વિરોધી છે અને અવિવેક તે દુઃખનો હેતુ છે. તેથી દુઃખરૂપ બંધના હેતુના ઉચ્છેદદ્વારા વિવેક જ્ઞાન મોક્ષનો ઉપાય છે. આ રીતે આ શાસ્ત્રનો સિદ્ધાન્ત છે. એ સ્પષ્ટ કરવા પ્રથમ દુઃખ રૂપ બંધનું પ્રકરણ સૂત્રકાર આરંભે છે. એ બંધ કેવા પ્રકારનો છે-સ્વાભાવિક છે કે એનો કોઈ હેતુ છે? આ સંબંધમાં સૂત્રકાર જણાવે છે કે

ન સ્વાભાવતો વદ્સ્ય મોક્ષસાધનોપદેશવિધિઃ ॥ ૭ ॥

સૂત્રાર્થઃ—જે સ્વભાવથી બદ્ધ છે તેના મોક્ષ માટે સાધનના ઉપદેશનું અનુદાન ઘટતું નથી.

આ સૂત્રમાં એ કહ્યું કે દુઃખયોગ રૂપ બંધ સ્વભાવતઃ નથી. કારણ કે બંધ જે સ્વભાવતઃ હોય, સ્વાભાવિક હોય તો એ બંધથી છુટવા રૂપ મોક્ષનાં સાધનો જે શ્રુતિ અને સ્મૃતિમાં ઉપદેશ કરવામાં આવેલાં છે તે ઘટે તેમ નથી. આનો હેતુ એ છે કે જે સ્વાભાવિક ધર્મ છે તે, તે દ્રવ્યના અંત સુધી તેની સાથે-લાગેલો રહે છે. અગ્નિમાં ઉષ્ણતા સ્વભાવ ધર્મ છે તો જ્યાં પર્યન્ત અગ્નિ વિદ્યમાન હોય છે ત્યાં સુધી ઉષ્ણતા તેમાં રહે છે. અગ્નિથી ઉષ્ણતાનો વિયોગ થઈ શકતો નથી. આ જ પ્રમાણે આત્માને બંધ સ્વાભાવિક હોય તો આત્માથી તેનો વિયોગ કદાપિ થઈ શકે નહિ તેથી એ વિયોગરૂપ મોક્ષનાં સાધનોનો ઉપદેશ કરવો વ્યર્થ થઈ પડે. ઇશ્વર ગીતામાં કહ્યું છે કે

યદ્યાત્મા મલિનોઽ સ્વચ્છો વિકારી સ્યાત્ સ્વભાવતઃ ।

નહિ તસ્ય ભવેત્તુક્તિર્જન્માન્તર શતૈરપિ ॥

જો આત્મા સ્વભાવથી જ મલિન હોય, અસ્વચ્છ હોય અને વિકારી હોય તો શત જન્માન્તરવડે પણ એને મોક્ષ થઈ શકે નહિ. તેથી બંધ સ્વાભાવિક નથી. અહિં જેની ઉત્પત્તિના કારણનો વિલંબ થતાં જેની વિદ્યમાનતાને લીધે વિલંબ થતો નથી તે તેનું સ્વાભાવિક છે એ સ્વાભાવિકનો અર્થ છે. અહિં કોઈને લાગે તથા કે બંધ સ્વાભાવિક હોય તો પણ આત્મનાશથી એના અસ્તિત્વ યથા શકે તો એ યોગ્ય નથી. હું બધું છું તે મુક્ત થઉં તો ઇશ્વરના ઇચ્છા સર્વને હોય છે અને તેમાં જેનામાં બંધ છે તેનામાં જ મોક્ષ હોવો જોઈએ. એમ હોય છે તો જ એ પુરુષાર્થ, પુરુષની ઇચ્છાનો વિષય છે. તેથી પુરુષમાં બંધ અને પુરુષનામાં મોક્ષ એમ હોય તો એ પુરુષાર્થરૂપ જ નથી. તેથી બંધ સ્વાભાવિક હોઈ શકે નહિ.

અહિં પૂર્વપક્ષી કહેશે કે બંધ સ્વાભાવિક હોય તો એમ કહ્યું કે મોક્ષસાધનના ઉપદેશનું અનુદાન પ્રાપ્ત થય છે. તો બલે એ અનુદાન હોવું એનું તેમાં શી ગતિ છે? એનું ઉત્તર હવે આપે છે.

સ્વભાવસ્યાનપાયિત્વાદન-ષ્ટાનલક્ષણમપ્રામાણ્યઃ ॥૮॥

સૂત્રાર્થઃ—સ્વભાવ અવિનાશી હોવાથી શ્રુત્યર્થનું અનુદાન નહિ થશે એટલે તેનું અનુદાનરૂપ અપ્રામાણ્ય પ્રાપ્ત થશે.

આ સૂત્રમાં એ કહ્યું કે અગ્નિનો ઉષ્ણતા સ્વભાવ છે તે જ્યાં પર્યન્ત અગ્નિ રહે છે ત્યાં સુધી એ સ્વભાવ વિદ્યમાન રહે છે તેમ સર્વત્ર જે જોનો સ્વભાવ હોય તે તેના અસ્તિત્વપર્યન્ત વિદ્યમાન રહે છે. તેથી બંધ આત્માના સ્વભાવરૂપ હોય તો વિદ્યમાનતા પર્યન્ત બંધની સ્થિતિ રહે એટલે મોક્ષનો અસંભવ થયો. તો પછી એ અસંભવિત અર્થરૂપ મોક્ષનાં સાધનો જે શ્રુતિમાં પ્રતિપાદન કરાયાં છે તે શ્રુતિ અપ્રમાણ્ય ઠરશે. તાત્પર્ય કે એ સાધન અનુષ્ઠાન એ દોષરૂપ છે અને તેથી એ અપ્રમાણ્યરૂપ દોષની આ મનમાં પ્રાપ્તિ થાય છે.

અહિં પૂર્વ પક્ષી કહેશે કે એ અપ્રમાણ્યની પ્રાપ્તિ થતી નથી, કારણ કે શ્રુતિમાં એ સાધનનું વિધાન થયેલું છે તેટલાથી જ એ સાધનનું અનુષ્ઠાન કરવા પ્રવૃત્તિ થઈ શકે. આનું ઉત્તર હવે આપે છે.

ન હ્યપ્યોપદેશવિધિરુપદિષ્ટેઽવ્યનુપદેશઃ ॥ ૯ ॥

સૂત્રાર્થઃ—અશક્ય ફલમાટે કરાયેલા ઉપદેશનું અનુષ્ઠાન સંભવતું જ નથી કેમકે અશક્યના ઉપાયનું વિધાન કરાયા છતાં પણ તે ઉપદેશભાસ જ રહે છે.

આ સૂત્રમાં એ કહ્યું કે અમુક ફલ અસંભવિત છે એ એકવાર નિશ્ચય થયો તો પછી એ ફલની પ્રાપ્તિમાટે કોઈ પણ ઉપદેશનું અનુષ્ઠાન થઈ શકતું નથી. તેથી એવા ફળ માટે સાધનનો ઉપદેશ કરેલો જણાય તોપણ તે ઉપદેશ ઉપદેશ રહેતો નથી પણ ઉપદેશભાસજ થઈ રહે છે કેમકે વાચિતમર્થ વેદોઽપિ ન વાંધયતિ—જે અર્થ ઇતર પ્રમાણેથી બાધિત સિદ્ધ થયો છે તેનો બોધ વેદ પણ કરી શકતો નથી એ ન્યાય છે. તેથી એ ઉપદેશ આભાસરૂપ ઠરવાથી એ ઉપદેશને લીધે અનુષ્ઠાન થવાનો સંભવ રહેતો નથી. તેથી બંધ સ્વભાવસિદ્ધ હોય તો અનુષ્ઠાનરૂપ અપ્રમાણ્યની પ્રાપ્તિ અવશ્ય થાય છે.

આ વિષયમાં પૂર્વપક્ષી અન્ય શંકા કરે છે.

શુક્લપટ્વદ્ બીજવચ્ચેત્ ॥ ૧૦ ॥

સૂત્રાર્થઃ—શુક્લ પટની અને બીજની માફક સ્વાભાવિક ધર્મનો અપાય થઈ શકે છે.

આ સૂત્રમાં પૂર્વપક્ષીએ એવું કહ્યું કે સ્વાભાવિકનો અપાય થતો નથી એમ નથી. શુક્લ પટમાં શુક્લત્વરૂપ ધર્મ સ્વાભાવિક છે

છતાં એ પટપર રંગ ચઢાવવામાં આવે છે ત્યારે એ શુક્લત્વ ધર્મ જતો રહે છે. બીજામાં અંકુરને ઉત્પન્ન કરવાની શક્તિ સ્વાભાવિક છે છતાં એ બીજને શેકવામાં આવે છે તો પછી અગ્નિને લીધે એની અંકુરોત્પાદક શક્તિ જતી રહે છે. આ પ્રમાણે બધા સ્વાભાવિક માનીએ તોપણ એનું અપનયન થઈ શકે અને તેથી અશક્યાર્થને માટે ઉપદેશ છે એમ કહી શકાય નહિ.

આ આક્ષેપનું હવે ખાંડન કરે છે.

શત્યુદ્ભવાનુદ્ભવાभ्यां नाशक्योपदेशः ॥ ११ ॥

સૂત્રાર્થ:—શક્તિનો અવિર્ભાવ અને તિરોભાવ માત્ર થતો હોવાથી અશક્યસાધન માટે ઉપદેશ થઈ શકતો નથી.

આ સૂત્રમાં એ કહ્યું કે પૂર્વવક્ષીએ એ દૃષ્ટાન્ત આપ્યાં છે, તે બંનેમાં શક્તિનો અવિર્ભાવ અને તિરોભાવમાત્ર થાય છે. શુક્લ પટના શુક્લત્વનો બીજો રંગ ચઢાવવાથી તિરોભાવમાત્ર થાય છે અને અત્યંત નાશ થતો નથી. કેમકે એકવાર તે રંગ ચઢાવ્યા પછી રજક તે પટને પુનઃ શુક્લ કરી શકે છે. હવે જો શુક્લત્વરૂપ ધર્મનો અત્યંત નાશ થયો હોય તો તેનો પુનઃ અવિર્ભાવ થઈ શકે નહિ આજ પ્રમાણે ભ્રષ્ટ બીજકમાં અંકુરોત્પાદકશક્તિનો અગ્નિવડે તિરોભાવ માત્ર થાય છે અને અત્યંત નાશ થતો નથી. એવાં બીજકો પણ યોગેશ્વર્યસંપન્ન પુરુષના સંકલ્પ થતાં પુનઃ અંકુરને ઉત્પન્ન કરી શકે છે. જો અંકુરોત્પાદક શક્તિનો અત્યંત નાશ થયો હોય તો એ થઈ શકે નહિ. આ રીતે એ બંને દૃષ્ટાન્તમાં તે તે સ્વાભાવિક ધર્મનો તિરોભાવ માત્ર કરાય છે અને નાશ કરાતો નથી અને તેથી જ તેનો તેનો પુનર્ અવિર્ભાવ થઈ શકે છે તેથી એ બંનેમાં અશક્યાર્થ કાઢ નથી. મોક્ષ એ પુરુષમાં દુઃખશક્તિનો તિરોભાવ માત્ર નથી પણ આત્યંતિકી નિવૃત્તિ છે. જો દુઃખશક્તિના તિરોભાવ માત્રને મોક્ષ લેવામાં આવે તો એનું લોકમાં પુરુષાર્થપણું સ્વીકારાય છે તે જતું રહે છે. અને કદાપિ દુઃખ નહિ થાઓ, અને દુઃખની આત્યંતિકી નિવૃત્તિ થાઓ એ જ જીવ સામાન્યની ઇચ્છા છે, અને મને દુઃખનો અમુક સમય પર્યન્ત અથવા અમુક નિમિત્ત પર્યન્ત તિરોભાવ થઈ રહો એવી ઇચ્છા નથી. શ્રુતિસ્મૃતિમાં પણ દુઃખના તિરોભાવને મોક્ષ ગણાવવામાં આવતો નથી પણ દુઃખની આત્યંતિકી નિવૃત્તિને જ મોક્ષ ગણવામાં આવે છે, જો દુઃખનો તિરો-

જાવ માત્ર મોક્ષ ગણવામાં આવે તો, તેથી શુક્લાયનો અપાય થયા છતાં પુનઃ તેનો આવિર્ભાવ થઇ રહે છે અને બીજામાં અંકુરોત્પાદક શક્તિનો તિરોભાવ થયા છતાં પુનઃ તેનો આવિર્ભાવ થઇ શકે છે તેમ, એવા મોક્ષને પામેલામાં પુનઃ દુઃખરૂપ બંધનો આવિર્ભાવ થવાનો સંભવ આવે. તેથી મોક્ષ પુનરાવૃત્તિવાળો નથી એ પ્રકારની શ્રુતિસ્મૃત્તિનો બાધ થાય અને મોક્ષ દુઃખના પુનઃસંભાવવાળો હોવાનો સંભવ છે એવી શંકા પ્રાપ્ત થતાં જીવોની એને માટે પ્રવૃત્તિ નહિ થાય. તેથી મોક્ષ એ બંધશક્તિના તિરોભાવરૂપ નથી પણ અત્યંત ઉચ્છેદરૂપ છે તેથી બંધ સ્વાભાવિક હોય તો તેનો અપાય અશક્ય છે અને તેથી અશક્યોપદેશ થાય નહિ એ પૂર્વનું કથન યોગ્યજ સિદ્ધ થાય છે. તેથી બંધ સ્વાભાવિક નથી એ સિદ્ધ થાય છે.

આ પ્રમાણે બંધ સ્વાભાવિક નથી એ સૂત્રકારે સિદ્ધ કર્યું. હવે એ બંધ નૈમિત્તિક પણ નથી એ સિદ્ધ કરે છે. ત્યાં બંધનાં કલ્પીશકાતાં નિમિત્તોમાંથી પ્રથમ કામરૂપ નિમિત્ત લઇ તેનું બંડન કરે છે.

ન કાલયોગતો વ્યાપિનો નિત્યસ્ય સર્વસંબન્ધાત્ ॥૧૨॥

સૂત્રાર્થ:—કાલના સંબંધને લીધે પુરુષમાં બંધ હોવો સંભવતો નથી કેમકે કાલ વ્યાપક છે અને નિત્ય છે તેથી સર્વ સાથે એનો સંબંધ છે.

આ સૂત્રમાં એ કહ્યું કે પુરુષમાં કાલસંબંધપ્રયુક્ત, કાલસંબંધને નિમિત્તે, બંધ હોવો ઘટતો નથી. કેમકે કાલ તો સર્વ વ્યાપક અને નિત્ય છે તેથી સર્વદા સર્વાવચ્છેદથી મુક્ત અને અમુક્ત બંધાસાથે સંબંધવાળો છે. તેથી જે કાલ સંબંધ બંધનું નિમિત્ત હોય તો એ સંબંધ જેમ અયુક્ત એટલે બદ્ધ પુરુષો સાથે છે તેજ પ્રમાણે મુક્ત પુરુષો સાથે પણ છે. તેથી એના નિમિત્તનો બંધ હોય તો બદ્ધની માફક મુક્તમાં પણ એ બંધ હોવો જોઇએ અર્થાત્ મુક્ત પુરુષો જ થઈ શકે નહિ.

આ રથને એ રપષ્ટ કરવાની જરૂર છે કે સાંખ્ય સિદ્ધાન્ત પ્રમાણે પુરુષમાં ઉપાધિ પ્રયુક્ત બંધ માન્યો છે. કાલ, દેશ, કર્મ આદિ સામાન્ય નિમિત્તરૂપ છે એ શ્રુતિસ્મૃતિમાં સિદ્ધ છે અને તેથી અહિં જે કહેવામાં આવે છે કે કાલનિમિત્તક બંધ નથી, દેશનિમિત્તક બંધ નથી વગેરે તેનો અર્થ એવો નથી કે દેશકાલાદિ બંધના નિમિત્ત સામાન્ય નથી પણ એટલો જ અર્થ છે કે જેમ

પાક રૂપાદિમાં પાકજન્યત્વ છે એટલે કે એ રૂપાદિ પાકનિમિત્તક છે તે પ્રમાણે અંધનું જે સર્વિશેષ નિમિત્ત તે કાલાદિ નથી.

ઉપર કહ્યું કે કાલસંબંધજન્ય અંધ નથી. ત્યાં શંકા થશે કે કાલસંબંધજન્ય અંધ હોય તો પણ જે સહકારીની અપેક્ષા અધની ઉત્પાત્તમાં હોય તે સહકારીનું સમવધાન બદ્ધ પુરુષોમાં હોવાથી કામ-નિમિત્તવડે બદ્ધ પુરુષોમાં અંધ હોય અને તે સહકારીનું સમવધાન મુક્ત પુરુષોમાં નહિ હોવાથી ત્યાં અંધ નહિ હોઈ શકે. તાત્પર્ય કે સહકારીનો ભાવ અને અભાવ લેવાથી બદ્ધ અને મુક્ત પુરુષોની વ્યવસ્થા આ મતમાં પણ કરી શકાય તેમ છે. આમ કહેવામાં આવે તો તે યોગ્ય નથી કેમકે તેમ હોય તો પછી એ સહકારીને જ અંધના નિમિત્ત લેવાં જોઈએ અને કાલને નહિ લેવો જોઈએ. કાલને અધિક નિમિત્ત વિશેષ કલ્પવામાં સ્પષ્ટ રીતે ગૌરવ છે. તેથી કાલરૂપનિમિત્તવડે પુરુષમાં અંધ હોઈ શકતો નથી એ સિદ્ધ થાય છે.

આજ પ્રમાણે દેશરૂપ નિમિત્તને લક્ષને પણ અંધ હોઈ શકે નહિ એ હવે કહે છે.

ન દેશયોગતોઽન્યસ્માત્ ॥ ૧૩ ॥

સૂત્રાર્થ:—દેશના સંબંધને લીધે પણ અંધ હોઈ શકે નહિ કેમકે તેમાં પણ ઉપર કહેલાં જ કારણો પ્રતિબંધક છે.

સૂત્રાર્થ સ્પષ્ટ છે.

હવે અવસ્થાને લીધે પણ અંધ હોઈ શકે નહિ એ કહે છે.

નાવસ્થાતો દેહધર્મત્વાત્તસ્યા: ॥ ૧૪ ॥

સૂત્રાર્થ:—અવસ્થાને લીધે પણ પુરુષમાં અંધ હોવો ઉચિત નથી કારણ કે અવસ્થા દેહના ધર્મરૂપ છે અને પુરુષના ધર્મરૂપ નથી.

આ સૂત્રમાં એ કહ્યું કે અવસ્થાને લક્ષને પણ પુરુષમાં અંધ હોઈ શકે નહિ. કેમકે અવસ્થા એટલે શરીરની અમુક સ્થિતિવિશેષ. એ અવસ્થા શરીરના ધર્મરૂપ છે અર્થાત્ અચેતનના ધર્મરૂપ છે અને એક વસ્તુનો જે ધર્મ તે, તે વસ્તુગત કોઈ સ્થિતિનું કારણ હોઈ શકે, પણ તેનાથી અન્ય ગમે તેનું કારણ હોઈ શકે નહિ. તેમ થાય તો એક દેહની અવસ્થા જેમ તે બદ્ધ પુરુષના અંધનું નિમિત્ત થાય તેમ અન્ય (મુક્ત) પુરુષના અંધનું પણ નિમિત્ત થઈ શકે. તેથી દેહથી પુરુષ બિન્ન છે માટે દેહના ધર્મરૂપ અવસ્થા તે પુરુષગત અંધનું

નિમિત્ત ન થાય કેમકે એ દેહનો ધર્મ છે.

અહિં પૂર્વપક્ષી કહેશે કે દેહના ધર્મરૂપ દેહની અવસ્થા બંધે પુરુષના બંધનો હેતુ નહિ થાય, પણ પુરુષની અવસ્થા પુરુષના બંધનું નિમિત્ત થઈ શકતાં શી અડચણ છે ? આનું ઉત્તર હવે આપે છે.

અસજ્જોડયં પુરુષ इति ॥ ૧૫ ॥

સૂત્રાર્થઃ—આ પુરુષ અસંગ છે તેથી અવસ્થા દેહની હોઈ શકે અને પુરુષની નહિ હોઈ શકે અને તેથી પુરુષના બંધનું નિમિત્ત થઈ શકે નહિ.

આ સૂત્રમાં એ કહ્યું કે પુરુષને જે અવસ્થા હોય તો કદાપિ તે પુરુષગત બંધનું નિમિત્ત કલ્પવાનો પ્રસંગ આવે. પણ પુરુષને અવસ્થા જ નથી. કારણ કે અવસ્થા એ તે તે વસ્તુના વિકારરૂપ છે. દાંધ એ દુગ્ધની અવસ્થા વિશેષ છે અર્થાત્ દાંધ એ દુગ્ધનો વિકાર છે. મનુષ્યમાં યૌવનાદિ અવસ્થા છે તે માનુષ્ય શરીરના જ વિકાર વિશેષો છે. પુરુષના સંબંધમાં તો શ્રુતિ કહે છે કે અસ-જ્જોડયં પુરુષઃ—આ પુરુષ તત્ત્વ અસંગ છે, સંગરહિત છે. હવે જે અવસ્થા હોય તો તે અવસ્થારૂપ વિકારનો હેતુ જે સંયોગ તે સં-યોગ થવો જોઈએ. એ સંયોગનું નામ જ સંગ છે. તેથી પુરુષને સંગ હોવો જોઈએ. પણ પુરુષ અસંગ છે એમ શ્રુતિ કહે છે તેથી પુરુષને સંગ નથી, વિકારના હેતુરૂપ સંયોગ વિશેષ નથી અર્થાત્ અવસ્થા નથી. તેથી પુરુષની અવસ્થા નહિ હોવાથી એ અવસ્થા બંધનું નિમિત્ત થઈ શકે નહિ એ સિદ્ધ થાય છે.

આ રીતે અવસ્થાનું નિમિત્તત્વ ખંડન કરી હવે કર્મ બંધના નિમિત્તરૂપ છે એ સંભાવનાનું સૂત્રકાર ખંડન કરે છે.

न कर्मणान्यधर्मत्वादिति प्रसक्तेश्च ॥ ૧૬ ॥

સૂત્રાર્થઃ—કર્મને લીધે પુરુષમાં બંધ હોઈ શકે નહિ કેમકે કર્મ પુરુષથી અન્ય પદાર્થના ધર્મરૂપ છે અને વળી એમ લેવામાં અતિ-પ્રસંગરૂપ દોષ આવે છે.

આ સૂત્રમાં એ કહ્યું કે વિહિત અને નિષિદ્ધરૂપ કર્મો પો-તાનું ફક્ત અવશ્ય આપે છે અને તેથી એ ફલરૂપ દુઃખાનુભવ પુરુ-ષને કરવો પડે છે તેથી કર્મ પુરુષના બંધનું કારણ છે. આમ જે કોઈ કહે તો તે સત્ય નથી. કારણ કે વિધાન કરેલી અને નિષિદ્ધ કરાયેલી ક્રિયા વડે ઉત્પન્ન થનાર ધર્માધર્મરૂપ સંસ્કારો ચિત્તમાં રહે

છે તેથી ચિત્તના ધર્મરૂપ છે અર્થાત્ પુરુષથી અન્ય જે અચેતન ચિત્ત અથવા બુદ્ધિ તેના ધર્મરૂપ છે. તેથી એને લીધે બંધ થાય તો ચિત્તને થાય અને તેનાથી અન્ય પુરુષને થઈ શકે નહિ. એકના ધર્મને લીધે અન્યને બંધ થાય એમ સ્વીકારવામાં આવે તો મુક્તને પણ બંધની પ્રાપ્તિનો સંભવ આવે છે. તેથી આ મન યોગ્ય નથી.

અહિં એવું કહેવામાં આવે કે પોતપોતાની ઉપાધિના ધર્મથી તેને તેને બંધ થાય છે, એટલે જે પુરુષના ઉપાધિરૂપ જે ચિત્ત હોય તે ચિત્તના ધર્મથી તે-પુરુષને બંધ થાય અને અન્ય પુરુષ કે જેના ઉપાધિરૂપ તે ચિત્ત નથી તેને બંધ નહિ થાય આમ લેવામાં આવે તો મુક્ત પુરુષના ઉપાધિરૂપ કોઈ ચિત્ત વિષ્ણુમાન રહેતું નથી તેથી મુક્ત પુરુષને બંધની પ્રાપ્તિ ઉપર કહી તે આવી શકતી નથી. આ પ્રમાણે કહેવામાં આવે તો તે પણ અયુક્ત છે કેમકે એમ લેતાં પણ પ્રલયાદિમાં પુરુષને બંધની પ્રાપ્તિ આવે છે કેમકે તે સમયે પુરુષનું ઉપાધિરૂપ ચિત્ત અત્યંત નાશને પામી જતું નથી, અર્થાત્ એમ લેતાં આ અતિપ્રસંગરૂપ દોષ આવે છે. આટલું જ નહિ પણ ઉપરની અડચણ તો રહે જ છે કે એકના ધર્મથી અન્યને બંધ કેવી રીતે થાય. તેથી કર્મ બંધનું નિમિત્ત નથી એ સમજાય છે.

અહિં કહેવામાં આવશે કે કર્મ જ્યારે ચિત્તનાં છે. ત્યારે કર્મનું જે આધિકરણ તે જ કર્મફલ રૂપ દુઃખભોગનું અધિકરણ લેવું એટલે કે કર્મ ચિત્તનાં અને બંધ પણ ચિત્તનો એમ લેવું યોગ્ય છે કેમકે દુઃખ ચિત્તનો ધર્મ છે એ સિદ્ધ છે. તેમ લેતાં ઉપર કરેલી અડચણ રહેતી નથી. તો તેમ નહિ લેતાં પુરુષને પણ બંધ છે એમ શા માટે સ્વીકારવું ? આ શંકાનું ઉત્તર હવે સૂત્રકાર આપે છે.

વિચિત્રભોગાનુપપત્તિ રન્યધર્મત્વે ॥૧૭॥

સૂત્રાર્થ:—દુઃખભોગરૂપ બંધ ચિત્તમાત્રનો જ ધર્મ છે એમ લેવામાં આવે તો કોઈ પુરુષ દુઃખ ભોક્તા છે, કોઈ સુખ ભોક્તા છે એ રીતે જે વિચિત્ર (ભિન્ન ભિન્ન) ભોગ થાય છે તેની અનુપપત્તિ થઈ રહે છે.

(અપૂર્ણ.)

ડેકીસનદાસ જેઠાભાઈ કળીયા.

યોગિનીકુમારી

(પ્રથમ વિભાગ.)

શ્રી મહાકાલમાં પ્રસિદ્ધ થયેલી ‘ યોગિની ’ નામની અત્યંત રસવાળી વાર્તાને પુસ્તકના રૂપમાં પ્રસિદ્ધ કરવામાં આવી છે. જ્યારથી મહાકાલમાં આ વાર્તા પ્રકટ થઈ ત્યારથી તેનાં હાજરો આહુક વધ્યાં હતાં. અને એ અંકે અનેક મનુષ્યોમાં વંચાતા હતા. તમે તે વાંચી હોય તો પણ છૂટક છૂટક વાંચેલી હશે, પરંતુ આમ ગ્રંથ રૂપે પ્રસિદ્ધ થયેલી સાથે સાથે વાંચવાથી કોઈ ભુલ જ પ્રકારનો રસ ઉપજશે. આ વાર્તા વાંચ્યા પછી જ ખરી વાર્તા કેવી હોવી જોઈએ તેનો તમને ખ્યાલ આવશે.

આ પુસ્તક તમારા ઘરમાં હશે તો નક્કી માનજો કે તમે અનેક પ્રકારનાં દુઃખ શોકથી મુક્ત જ છો.

મૂલ્ય રૂ. ૧-૪-૦; પોસ્ટેજ ૦-૨-૦.

સરનામું—વ્યવસ્થાક, મહાકાલ.

વડોદરા.

નવીન ગ્રંથો.

મંથલપ્રેરિતસ દેશા અથવા દૂરદેશક.

તત્ત્વ અદ્ભુત પ્રકાશન.

રૂ. ૧—

શ્રી દિવ્યમૂર્તિ.

રૂ. ૧—

સદ્બોધસરવતી.

રૂ. ૦—૪—૦

સાધન શ્રેણી (અષ્ટાદશ સાધન સમારંભ નિમિત્ત

રૂ. ૦—૧૨—૦

શ્રી સુદામાખ્યાન.

રૂ. ૦—૪—૦

વિજ્ઞાનની રસિક વાતઓ.

રૂ. ૦—૧૨—૦

શ્રીસદુપદેશ શ્રેણી-સદુપદેશ ૩૪ મો.

રૂ. ૦—૮—૦

„ „ „ ૩૫ મો.

રૂ. ૦—૮—૦

„ „ „ ૩૬ મો.

રૂ. ૦—૮—૦

શ્રી મહાકાલના પાછલાં વર્ષ ૨૦ થી ૨૬ સુધીની કાષ્ઠોત્તરો
તૈયાર છે. મૂલ્ય અલગ કાષ્ઠલતું રૂ. ૨-૦-૦.

વ્યવસ્થાપક “મહાકાલ” વડોદરા.

